

नेमरा पहुंचे सीएम हेमंत, दिवंगत जगदीश सोरेन को दी श्रद्धांजलि

खबर मन्त्र व्यूटे

रांची। मुख्यमंत्री हेमन्त सोरेन रविवार को सपरिवार रामगढ़ जिला स्थित पैतृक गांव नेमरा पहुंचे। मुख्यमंत्री वहाँ अपने पारिवारिक सदस्य जगदीश सोरेन के पार्थिव शरीर पर पुष्पचक्र अर्पित कर उन्हें भावभीनी श्रद्धांजलि दी। मुख्यमंत्री ने ईश्वर से दिवंगत आत्मा की शांति के लिए प्रार्थना की। मुख्यमंत्री अंतिम यात्रा एवं अन्त्येष्टि संस्कार में भी सम्मिलित हुये। विदित हो कि दिवंगत जगदीश सोरेन रिश्ते में राज्यसभा सांसद दिशोम गुरु शिबू सोरेन के चचेरे भाई थे। विगत 17 मई 2025 को उनका निधन हो गया था। वे अपने पीछे दो पुत्र, एक पुत्री सहित भरा पूरा परिवार छोड़ गये हैं।



भाजपा हर जगह नफरत की बीज बोती है, राहुल मोहब्बत की खोलते हैं दुकान : जीनल एल गाला

अखिल भारतीय कांग्रेस अल्पसंख्यक विभाग के नेशनल कोऑर्डिनेटर और झारखण्ड प्रभारी जीनल एन गाला पहुंची रांची, कार्यकर्ताओं ने किया जोरदार स्वागत

खबर मन्त्र व्यूटे

रांची। अखिल भारतीय कांग्रेस अल्पसंख्यक विभाग के नेशनल कोऑर्डिनेटर और झारखण्ड प्रभारी जीनल एन गाला के झारखंड आगमन होने पर प्रदेश कांग्रेस अल्पसंख्यक विभाग के अध्यक्ष मंजूर अंसारी के नेतृत्व में रविवार को बिरसा मुंडा एयरपोर्ट पर पार्टी की ओर से झारखंड के लोक पारंपरिक गीत, नृत्य से हजारों के तदत में जोरदार स्वागत किया गया। इसके बाद बिरसा चौक में भगवान बिरसा के प्रतिमा एव अम्बेडकर चौक डोरंडा में माल्यार्पण करते हुए प्रदेश कांग्रेस भवन, रांची पहुंचे जहां आयोजित स्वागत



एवं अभिनंदन समारोह में शामिल हुई। रांची महानगर कांग्रेस अल्पसंख्यक विभाग के अध्यक्ष हुसैन खान व अन्य प्रदेश महासचिव अख्तर अली व अन्य ने बड़ा माला के साथ झारखंडी टोपी और मोमंटो देकर स्वागत किया।

इसके पत्रत प्रदेश कांग्रेस अल्पसंख्यक विभाग के अध्यक्ष मंजूर अंसारी की अध्यक्षता में प्रदेश कार्यकारिणी एवं जिलाध्यक्षों की बैठक हुई। बैठक में झारखंड के नवनियुक्त प्रभारी जीनल एन

गाला, प्रदेश कांग्रेस कमिटी के अध्यक्ष केशव महतो कमलेश, अल्पसंख्यक कांग्रेस के राष्ट्रीय उपाध्यक्ष अनवर अहमद अंसारी, प्रदेश कार्यकारी अध्यक्ष बन्धु तिरकी मुख्य अतिथि के रूप में शामिल हुए। बैठक में मुख्य रूप से झारखंड की सबसे ज्वलंत मुद्दा मांव लॉचिंग पर बने विधेयक को दोबारा राज्यपाल के पास भेजकर कानूनी दर्जा दी जाने की मांग की गई अन्यथा प्रदेश कांग्रेस अल्पसंख्यक विभाग के अध्यक्ष के निवास स्थान बोकारो से

राजभवन, रांची तक न्याय यात्रा निकालने संबंधित प्रस्ताव भी पारित किया गया।

झारखंड के नवनियुक्त प्रभारी जीनल एन गाला अपने संबोधन में कहा कि आज मैं भगवान बिरसा मुंडा की धरती झारखंड आयी हूँ ,यहां आकर बहुत ही ज्यादा गौरवान्वित महसूस कर रही हूँ। मैं जैन समाज से आती हूँ हमारे जैन समाज के लिए झारखंड का बहुत ही मायने है। हमारे 24 तीर्थंकरों में से 20 तीर्थंकरों को झारखंड में निर्वाण मिला। सबसे बड़ा तीर्थ जैन का पारसनाथ है जो झारखंड में अस्थित है। उन्होंने कहा कि आज का मेरा आने का मुख्य उद्देश्य है झारखंड अल्पसंख्यक कांग्रेस को और मजबूत बनाना है।

उन्होंने कहा कि भाजपा हर जगह नफरत की बीज बोना चाहती है लेकिन हमारे राहुल गांधी जी मोहब्बत की दुकान खोलना चाहते हैं। इसके लिए उन्होंने पूरे देश में भारत जोड़ो यात्रा किये जिसके परिणाम स्वरूप झारखंड में पुनः यहां की जनता ने गठबंधन की सरकार बनायी।

खबर एक नजर में

मइया सम्मान नहीं, महिला अपमान योजना :सुदेश



रांची। आजसू पार्टी के अध्यक्ष एवं पूर्व उपमुख्यमंत्री सुदेश महतो ने कहा है कि हेमंत सरकार ने मइया सम्मान योजना को महिला अपमान योजना बना दिया है। विधानसभा चुनाव के वक्त वोट बटोरने के लिए 56.61 लाख महिलाओं को मइया सम्मान योजना के तहत दई हजार रुपया दे दिया गया था, लेकिन अब दस्तावेज और नियमों का हवाला देकर पांच लाख महिलाओं का नाम काटा जा रहा है। इससे मातृशक्ति अपमानित महसूस कर रही है। इन महिलाओं के साथ अन्याय क्यों किया जा रहा है? पार्टी के केंद्रीय कार्यालय में रविवार को पार्टी की महिला प्रकोष्ठ की उत्तर छोटागामपुर प्रमंडलीय बैठक को संबोधित करते हुए श्री महतो ने पार्टी पदाधिकारियों से कहा कि हेमंत सरकार की बेईमानी का पदार्फाश जमीनी स्तर पर करें। बैठक में सुदेश महतो ने ग्राम स्तर पर मातृ शक्ति को पार्टी से जोड़ने और जागरुक करने के लिए अभियान चलाने का निर्देश दिया। उन्होंने कहा कि राज्य में महिला सशक्तिकरण की दिशा में आजसू की अहम भूमिका रही है। पंचायत चुनाव में पचास प्रतिशत महिला भागीदारी तथा स्वयं सहायता समूह के गठन के लिए आजसू ने सरकार में रहकर क्रांतिकारी परिवर्तन का मार्ग प्रशस्त किया। बैठक को विधायक निर्मल महतो, पूर्व विधायक डॉ लंबोदर महतो, प्रवीण प्रभाकर, संतोष महतो, विजय साहू, बोकारो जिला उपाध्यक्ष बबीता कुमारी, जिला सदस्य खुशबू कुमारी, यशोदा देवी, संगीता बारला आदि ने संबोधित किया।

प्रदेश कांग्रेस कंट्रोल रूम के प्रभारी एवं सदस्यों

रांची। झारखंड प्रदेश कांग्रेस कमेटी के अध्यक्ष केशव महतो कमलेश की अध्यक्षता में रविवार को प्रदेश कांग्रेस मुख्यालय में प्रदेश कांग्रेस कंट्रोल रूम के प्रभारी एवं सदस्यों के साथ आवश्यक बैठक हुई। बैठक में सूर्यकांत शुक्ला, सतीशपाल मुजनी, किशोर नाथ शाहदेव, डॉ एम तीसरी, जितेंद्र त्रिवेदी, अख्तर अली एवं हिमांशु शेखर, प्रशांत पाण्डेय उपस्थित थे। बैठक में प्रदेश कांग्रेस द्वारा 26 मई को सरना धर्म कोड को लेकर राजभवन के समक्ष आहुत धरना कार्यक्रम को सफल बनाने के लिए योजना तैयार की गई एवं कुछ आवश्यक दिशा निर्देश दिए गये। बैठक में कहा गया कि राज भवन धरना के पत्रत अपरा? 3:00 बजे बिहार क्लब कचहरी चौक रांची में जिलाध्यक्षों एवं शहरी निकायों के पर्यवेक्षकों की एक अत्यावश्यक बैठक आयोजित की गई है जिस में झारखंड प्रदेश कांग्रेस के प्रभारी के राजू उपस्थित रहेंगे।बैठक की जानकारी देते हुए सतीश पौल मुजनी ने बताया कि बैठक में 26 मई को होने वाले सरना धर्म कोड को लेकर धरना प्रदर्शन के कार्यक्रम को सफल बनाने के लिए 22 मई को प्रदेश कांग्रेस कार्यालय में प्रदेश अध्यक्ष की अध्यक्षता में वरिष्ठ महिला नेत्रियों की बैठक बुलाई गई है तत्पत्रत एक बजे से प्रदेश कार्यालय में ही आदिवासी कांग्रेस के अध्यक्ष एवं जिला अध्यक्षों के साथ भी बैठक होगी।

**सेन्ट्रल कोलफील्ड्स लिमिटेड**
एक भिनीरल कम्पनी
(कोल इण्डिया लिमिटेड की एक सहायक कम्पनी)

सुचना
"सामग्री, कार्यों एवं सेवाओं की खरीद हेतु सीआईएल एवं इसकी अनुबंधी कंपनियों द्वारा जारी सभी निविदाएँ कोल इंडिया लिमिटेड की वेबसाइट www.coalindia.in संचालित अनुबंधी कम्पनी (सीसीएल, www.centralcoalfields.in), सीआईएल ई-प्रोक्योरमेंट पोर्टल <https://coalindiatenders.nic.in> एवं सेंट्रल प्रोक्चर प्रोक्योरमेंट पोर्टल <https://eprocure.gov.in> पर उपलब्ध है। इसके अतिरिक्त, जीईएम पोर्टल <https://gem.gov.in> के माध्यम से भी खरीद की जाती है।"

मोरहाबादी स्टेज को ध्वस्त करने का कारण बतायें सरकार : प्रतुल

खबर मन्त्र व्यूटे

रांची। भाजपा के प्रदेश प्रवक्ता प्रतुल शाहदेव ने कहा कि आखिर हेमंत सरकार ने करोड़ों रुपये



हेमंत सरकार द्वारा कोई ठोस कारण नहीं बताना यह स्पष्ट करता है कि यह पूर्ववर्ती भाजपा सरकार की धरोहरों को मिटाने में लगी है। उन्होंने कहा कि हेमंत

सोरेन सरकार को स्पष्ट करना चाहिये कि आखिर इस स्टेज को ध्वस्त करने के पीछे किन संगठनों ने मांग उठाई थी।जब इस स्टेज का इतने अच्छे से उपयोग हो रहा था तो फिर ध्वस्त करने के पीछे का कारण क्या था। उन्होंने कहा कि यह आश्चर्य की बात है कि हेमंत सोरेन सरकार साठे 5 वर्षों से लगातार सत्ता में थी।उस समय तक स्टेज से कोई परेशानी नहीं थी। फिर अचानक एक दिन इस पूरे स्टेज को ध्वस्त करने का कार्य कैसे प्रारंभ हुआ। उन्होंने कहा कि एक तरफ सरकार के अलग-अलग विभाग फंड की कमी का रोना रोते हैं।

आदिवासियों से जुड़े मुद्दों पर गूंगी-बहरी हो जाती है झारखंड सरकार :चंपई बांग्लादेशी घुसपैठियों के खिलाफ स्पेशल टास्क फोर्स बनाने पर जाहिर की खुशी

महिला सुरक्षा के मुद्दे पर झारखंड सरकार पर बरसे सोरेन

खबर मन्त्र व्यूटे

रांची। झारखंड के पूर्व मुख्यमंत्री चम्पाई सोरेन ने सोमवार को प्रेस कॉन्फ्रेंस कर राज्य सरकार पर पुरजोर हमला बोला। कानून-व्यवस्था एवं महिला सुरक्षा के मुद्दे पर राज्य सरकार को पूरी तरह से विफल बताते हुए उन्होंने कई गंभीर आरोप लगाये। उन्होंने आदिवासी अस्मिता एवं अस्तित्व की लड़ाई में स्पेशल टास्क फोर्स बनाकर बांग्लादेशी घुसपैठियों और रोहिंगिया की पहचान कर उन्हें होलिंग सेंटर भेजने का निर्देश राज्य सरकार को देने के लिए प्रधानमंत्री नरेंद्र मोदी एवं गृह मंत्री अमित शाह के प्रति आभार जताया। उन्होंने कहा कि केंद्र सरकार ने बांग्लादेशी घुसपैठियों एवं रोहिंगिया की पहचान के लिए राज्य सरकार को स्पष्ट दिशा-निर्देश जारी किया है, जिसके तहत हर जिले में इन अवैध घुसपैठियों की पहचान के लिए स्पेशल टास्क फोर्स बनाई जाएगी। इस से

घुसपैठियों को पहचानना तथा उन्हें डिपोर्ट करना आसान होगा। राज्य सरकार की मंशा पर सवाल उठाते हुए उन्होंने कहा कि पिछली बार जब हाई कोर्ट ने इन घुसपैठियों की पहचान को कमिटी बनाने का आदेश दिया था, तो झारखंड सरकार उसके खिलाफ सुप्रीम कोर्ट चली गई थी। इस बार उनके पास ऐसा कोई विकल्प नहीं है, तो उम्मीद है कि इस राज्य के आदिवासियों-मूलवासियों का हक मार रहे, इन लाखों घुसपैठियों को बाहर निकालने की प्रक्रिया शुरू होगी।

रेपिस्ट को इनाम देने से अपराधियों का मनोबल बढ़ेगा, महिलाओं पर खतरा बढ़ेगा **:** महिला सुरक्षा के मुद्दे पर राज्य सरकार को घेरते हुए उन्होंने पूछ कि क्या वोट बैंक के लिए सरकार रेपिस्ट को इनाम देगी? बोकारो की एक बहुचर्चित घटना कि केंद्र सरकार ने बांग्लादेशी घुसपैठियों का जिक्र करते हुए उन्होंने कहा कि आत्मरक्षा का अधिकार हर किसी को है और ऐसे अपराधियों से किसी को भी सहायता नहीं होनी चाहिए। लेकिन झारखंड के एक मंत्री ने जिस प्रकार उस रेपिस्ट को विक्टिम साबित करने की



कोशिश करते हुए उसे कांग्रेस नेता राहुल गांधी की ओर से 1 लाख, मुख्यमंत्री की ओर से 1 लाख तथा सरकार की सहायता राशि एवं स्वास्थ्य विभाग में नौकरी देने की घोषणा की, वह शर्मनाक है।**आंध्र प्रदेश हाई कोर्ट ने धर्मांतरण के मुद्दे पर ऐतिहासिक फैसला दिया** **:** पिछले दिनों आंध्र प्रदेश हाई कोर्ट द्वारा दिए गए एक ऐतिहासिक फैसले का जिक्र करते हुए पूर्व सीएम ने कहा कि जो व्यक्ति धर्म बदल कर ईसाई बन जाता है, वह दलित अथवा आदिवासी नहीं रह जाता है। हाई कोर्ट ने यह स्पष्ट किया है कि ईसाई धर्म जाति

एक गंभीर मुद्दे को राजनीतिक रंग देने का प्रयास हुआ और तथाकथित बांग्लादेशी घुसपैठियों की मनगढ़त कहानियां सुनाई गईं, वह केवल लोगों को गुमराह करने और मूल मुद्दों से ध्यान भटकाने की कोशिश है।

सतीश पॉल मुजनी ने कहा कि आदिवासी महिलाओं की सुरक्षा पर भाजपा की दोहरी नीति है। भाजपा को यह स्पष्ट करना चाहिए कि जब दिल्ली और मणिपुर में आदिवासी महिला के साथ बलात्कार होता है, तब उनके नेताओं की जुबान क्यों सिल जाती है? झारखंड में महिलाओं के हक की बात करने से पहले भाजपा को अपने कर्मों का आईना देखना चाहिए। चंपाई सोरेन को यह भी बताना चाहिए 2021 से

2024 के बीच अनुसूचित जातियों की 47,000 से ज्यादा शिकायतें राष्ट्रीय अनुसूचित जाति आयोग (एनसीएससी) में दर्ज की गई हैं, ये सभी शिकायतें भाजपा के नेतृत्व वाली सरकार की निगरानी में हैं। इस पर बीजेपी नेता कुछ नहीं बोलते। सतीश पॉल मुजनी ने कहा कि बांग्लादेशी घुसपैठियों की झूठी कहानी सुनाकर भाजपा फिर से वही पुराना साम्प्रदायिक रिक्रूट दोहरा रही है। उन्होंने कहा कि चम्पाई सोरेन जब मुख्यमंत्री थे, तब उनको बांग्लादेश घुसपैठी और धर्म परिवर्तन की बात याद नहीं आती थी और उस समय भाजपा को पानी पी-पी कर कोसते थे, जब से भाजपा का दामन थामे हैं, तब से

आलाकामान को खुश करने के लिए इस तरह की बयानबाजी करते रहते हैं। सतीश पॉल मुजनी ने कहा कि भाजपा बार-बार तथाकथित बांग्लादेशी घुसपैठियों की बात कर राज्य के शांतिपूर्ण वातावरण को बिगाड़ने की साजिश कर रही है। यह वही पार्टी है जिसने एनआरसी और सीएए के नाम पर देश भर में साम्प्रदायिक तनाव फैलाया। झारखंड की भूमि पर ऐसी विभाजनकारी राजनीति नहीं चलेगी। भाजपा नेता आदिवासी महिलाओं की आड़ में राजनीति बंद करें। पूर्व मुख्यमंत्री को चाहिए कि वे राज्य के विकास, किसानों, युवाओं और रोजगार जैसे असल मुद्दों पर बात करें, न कि झूठ और नफरत की राजनीति पर।

ईसाई बनने के बाद यहां लोग आदिवासी समाज को मिल रहे आरक्षण में कैसे अतिक्रमण कर रहे हैं?

आदिवासियों की पहचान उनकी विशिष्ट संस्कृति, परंपराओं, भाषा, और जीवनशैली में निहित है। हम पेड़ के नीचे बैठ कर पूजा करने वाले लोग हैं। जन्म से लेकर मृत्यु तक, हमारे जीवन के सभी संस्कारों को पाहन, पड़हा राजा, मानकी मुंडा एवं मांडी परगना पूरा करवाते हैं, जबकि धर्म परिवर्तन के बाद वे लोग इसके लिए चर्च में जाते हैं। जिस किसी ने भी धर्म परिवर्तन कर लिया अथवा आदिवासी जीवनशैली का त्याग कर दिया, उनसे हमें कोई दिक्कत नहीं है। आप जानें हैं, आराम से रहिए, लेकिन उन्हें भारतीय संविधान द्वारा आदिवासी समाज को दिए गए आरक्षण के अधिकार में अतिक्रमण करने का कोई अधिकार नहीं है।

व्यवस्था को मान्यता नहीं देता है, इसलिए धर्म परिवर्तन के साथ ही, आप एससी/एसटी को मिलने वाले अधिकार खो देते हैं। इस से पहले नवंबर 2024 में, अपने फैसले में सुप्रीम कोर्ट ने भी यही बात कही थी।**आदिवासी समाज से माफ़ी मांगे कांग्रेस** **:** अगले हफ्ते कांग्रेस द्वारा सरना धर्म कोड के लिए प्रस्तावित प्रदर्शन पर तंज कसते हुए उन्होंने कहा कि कांग्रेस को आदिवासियों के मुद्दे पर बोलने का कोई अधिकार नहीं है। अंग्रेजों के समय से चले आ रहे आदिवासी धर्म कोड को इसी

कांग्रेस ने 1961 की जनगणना में हटा दिया था। आदिवासी समाज की पहचान छीनने के लिए और कई बार आंदोलन कर रहे आदिवासियों पर गोलੀ चलवाने के लिए राहुल गांधी एवं मल्लिकार्जुन खड़गे समेत कांग्रेस के वरिष्ठ नेताओं को देश भर के आदिवासी समाज से माफ़ी मांगनी चाहिए। उन्होंने दावा किया कि अगर भाजपा के नेतृत्व वाली अटल बिहारी वाजपेयी जी की सरकार सत्ता में नहीं आती तो झारखंड राज्य नहीं बना होता। संथाली भाषा की संविधान की आठवीं अनुसूची में शामिल भी भाजपा की सरकार ने ही किया था।

राज्यपाल से समाजवादी पार्टी के राष्ट्रीय महासचिव ने की मुलाकात



खबर मन्त्र संवाददाता

रांची। राज्यपाल संतोष कुमार गंगवार से रविवार को गवर्नर हाउस में समाजवादी पार्टी के राष्ट्रीय महासचिव सह पूर्व विधायक मो अरशद खान ने शिष्टाचार मुलाकात की और झारखंड के मुद्दों पर बात चीत की। झारखंड के पांच दिवसीय दौरे पर रांची पहुंचे हैं। उन्होंने कहा कि झारखंड में कालीन का काम नहीं होता हैं। कालीन का काम कोई भी आदमी 3 महीने में सीख सकता है। पूरे हिंदुस्तान में कालीन के चार सेंटर हैं। जम्मू कश्मीर, जयपुर, भदोही और शाहजहांपुर। झारखंड के एक जिला की पूरी आबादी को कालीन में ट्रेनिंगकल हँड बनाकर कारोबार डेवलप कर दिया जाए तो

गरीब से गरीब परिवार की 2 से 3 साल में 50 से 60 हजार रुपया आमदनी हो जाएगी। इसी तरह हिंदुस्तान में चूड़ी का उद्योग उत्तर प्रदेश के फिरोजाबाद में बनती है। एक अकेला फिरोजाबाद हिंदुस्तान की 70 करोड़ महिलाओं के लिए चूड़ी नहीं बना सकता। झारखंड के एक जिला को चूड़ी में टैक्निकल हँड बनाकर काम दिया जाए तो इससे जिला में खुशहाली आ जाएगी। राज्यपाल ने सारी बातों को सुना और कहाँ के आपकी राय सही है। हमसे जहाँ तक होगा हम हर संभव मदद करने को तैयार हैं। इस मौके पर मोहम्मद अरशद खान, नियाज खान, अशफाक अंसारी, राकेश सिन्हा, मोहम्मद आलम आदि थे।

धनबाद में सीएसआर कॉनक्लेव 2025 का आयोजन

● **सूबे के स्वास्थ्य मंत्री ने की राज्य स्तरीय एनजीओ एसोसिएशन का शीघ्र गठन करने की घोषणा**

खबर मन्त्र संवाददाता

धनबाद। धनबाद एनजीओ एसोसिएशन के तत्वावधान में आयोजित सीएसआर कॉनक्लेव 2025 सामाजिक चेतना, लोक कला और विकास की भावना का प्रतीक बन गया। कार्यक्रम में झारखंड सरकार के स्वास्थ्य मंत्री डॉ. इरफान अंसारी मुख्य अतिथि के रूप में उपस्थित हुए। उन्होंने कार्यक्रम में राज्य स्तरीय एनजीओ एसोसिएशन के गठन की औपचारिक घोषणा की और कहा कि जल्द ही रांची में राज्यस्तरीय



एनजीओ संगठन का पूर्ण गठन किया जाएगा। उन्होंने आश्वासन दिया कि राज्य के छोटे और लोकल एनजीओ को झारखंड के विकास में जोड़ा जाएगा और कहा कि जितने भी केंद्रीय संस्थानों से सीएसआर फंड अब तक बाहरी एनजीओ को मिलते थे, उन्हें अब

झारखंड की जमीनी संस्थाओं को उपलब्ध कराने के लिए सरकार हर संभव प्रयास करेगी। साथ ही उन्होंने यह भी स्पष्ट किया कि माध्यम से कार्य करवाए जाएंगे। स्वास्थ्य के क्षेत्र में राज्य के सभी जिलों में एनजीओ के कार्यक्रम में धनबाद विधायक राज सिन्हा ने भी शिरकत की और धनबाद एनजीओ

एसोसिएशन को बढ़ाई दी। उन्होंने मंच पर उपस्थित एनजीओ सदस्यों को अंगवस्त्र प्रदान कर सम्मानित किया। जिला परिषद अध्यक्ष शारदा सिंह ने सभी एनजीओ को सर्टिफिकेट देकर सम्मानित किया और उनके सामाजिक कार्यों की सराहना की। जमशेदपुर से आई सीमा

बाजपेयी, जो कि लायंस क्लब जिला 322 की जिलापाल हैं, ने सभी एनजीओ को भरोसा दिलाया कि वे सीएसआर से संबंधित कार्यों में हर संभव सहयोग करेंगी। कार्यक्रम की शुरुआत दीप प्रज्वलन के साथ हुई। लगभग 80 एनजीओ की सहभागिता ने कार्यक्रम को व्यापक बनाया। बच्चों ने मनमोहक सांस्कृतिक नृत्य प्रस्तुतियां दीं, वहीं सभी को पौधे भेंट कर पर्यावरण जागरूकता का संदेश दिया गया। झारखंड की पारंपरिक कला सोहराई पेंटिंग को मंच पर अतिथियों को भेंट स्वरूप देकर राज्य की सांस्कृतिक पहचान को सम्मानित किया गया।

मंत्री डॉ. इरफान अंसारी ने कहा कि धनबाद एनजीओ एसोसिएशन ने झारखंड में एक बहुत ही महत्वपूर्ण पहल की है, और सरकार इस यात्रा में सारे एनजीओ के साथ खड़ी है।

स्वास्थ्य मंत्री इरफान अंसारी ने एसएनएमएमसीएच का किया औचक निरीक्षण, जताई नाराजगी

खबर मन्त्र संवाददाता

धनबाद। रविवार को धनबाद दौर पर आये सूबे के स्वास्थ्य मंत्री इरफान अंसारी ने शहीद निर्मल महतो मेडिकल कालेज एण्ड अस्पताल (एसएनएमएमसीएच) का औचक निरीक्षण किया। अस्पताल की व्यवस्था देख नाराजगी व्यक्त की। साथ ही अपने ही विभाग के खिलाफ बयान भी दिया। उन्होंने कहा कि सरकारी अस्पताल की व्यवस्था में सुधार तब तक मुमकिन नहीं है जबतक खादी और खाकी भी अपना इलाज निजी अस्पतालों के बजाय सरकारी अस्पताल में नहीं कराने आ जाते हैं। इसके बाद भी हमलोग लगातार प्रयास कर रहे हैं कि व्यवस्था में सुधार आये। लोगों को बेहतर स्वास्थ्य सेवाएं मिले।



उन्होंने कहा कि जमशेदपुर मेडिकल कालेज में हुई घटना की पुनरावृत्ति न हो इसे लेकर राज्य सरकार चौकस है। एसएनएमएमसीएच के जर्जर भवन की मरम्मत की निर्देश दिया गया है। अस्पताल परिसर में लगा नाली का पाइप भी लौक कर रहा है, जिसके कारण दिवाल खराब हो रही है। इसे बदलने का निर्देश दिया गया है। वहीं अस्पताल में एक्सरे मशीन की मरम्मत एवं नई मशीन आने तक मरीजों का एक्सरे निजी जांच केंद्र

से कराने का निर्देश दिया। उन्होंने कहा इसपर आने वाला खर्च सरकार वहन करेगी। जाने के क्रम में अस्पताल के बाहर बैठे मरीजों के परिजनों से भी बातचीत की। अस्पताल में मिल रही सुविधाओं के बारे में जाना। परिजनों ने बताया कि अस्पताल में साफ सफाई की स्थिति ठीक नहीं है। कई दवाईयां एवं मेडिकल के सामान बाहर से मंगाया जाता है। इस पर मंत्री ने सुपरिटेण्डेंट को फटकार लगाई और व्यवस्था में सुधार लाने का निर्देश दिया।



शिक्षिका से बदसलूकी पर शिक्षकों की बैठक आज

जमुआ। उत्कर्मित मध्य विद्यालय कुरमटांड की प्रधान शिक्षिका सबिता मिश्रा के साथ कुछ असामाजिक तत्वों ने बदसलूकी की। बच्चों की पढ़ाई में बाधा डाली। स्कूल संचालन में बेवजह दखल दिया। इस घटना से जमुआ के शिक्षक नाराज हैं। आम लोगों ने भी घटना को गलत बताया। दोषियों पर कार्रवाई की मांग की। विशेष में जमुआ प्रखंड के सभी शिक्षक एकजुट हो रहे हैं। 19 मई को सामूहिक प्रतिकार करेंगे। शिक्षक मनोज कुमार ने बताया कि सोमवार 19 मई 2025 को सुबह 11:45 बजे उत्कर्मित मध्य विद्यालय जमुआ (कन्या) में बैठक होगी। इसमें आगे की रणनीति तय की जाएगी। कहा कि असामाजिक तत्वों के खिलाफ जोरदार आंदोलन होगा। उन्होंने सभी शिक्षकों से तय समय पर पहुंचने की अपील की।

वट सावित्री पूजा 26 को

धनबाद। इस बार 26 मई को वट सावित्री का व्रत है। यह पूजा महिलाओं के साथ साथ पुरुषों के लिए शुभ है। इस दिन कृतीका नक्षत्र और सोमवती अमावस्या का शुभ संयोग बन रहा है। इसलिए यह तिथि व्रतियों के लिए और भी महत्वपूर्ण हो गई है। यह अमावस्या स्नान-दान और श्राद्ध की अमावस्या भी है। उक्त जानकारी रविवार को पंडित एसके पाठक ने दी। उन्होंने बताया कि इस व्रत में पूजा-पाठ, स्नान व दान आदि का अक्षय फल मिलता है। वट सावित्री व्रत को कठिन व्रतों में से एक माना गया है। इस दिन सुहागिन अपने पति की लंबी आयु के लिए व्रत रखती हैं। श्री पाठक ने बताया कि वट वृक्ष का सनातन धर्म में बड़ा महत्व है। वट वृक्ष धरती पर जीवन का प्रतिक है। पौराणिक कथा भी इसी और इंगित करती हैं। सत्यवान और सावित्री की कथा जिसमें सावित्री अपने पति सत्यवान को अपने सतिवत की शक्ति से यम से छिनकर ले आती हैं। वृक्ष के चहुँओर कलशा बांध कर महिलाएं अपने पति के दीर्घायु की कामना करती हैं।

कतरास में सांसद दुल्लू व विधायक शत्रुघ्न के नेतृत्व में निकाली गयी तिरंगा यात्रा

● **हिंदुस्तान जिंदबाद व भारतीय सैनिक जिंदबाद के नारे लगे**

खबर मन्त्र संवाददाता

कतरास। ऑपरेशन सिंदूर में भारतीय सेना के शौर्य एवं पराक्रम के सम्मान में और आमलोगों में देशभक्ति की भावना को मजबूत करने के उद्देश्य से रविवार शाम कतरास में तिरंगा यात्रा का आयोजन किया गया। सांसद दुल्लू महतो एवं बाघमारा विधायक शत्रुघ्न महतो के नेतृत्व में सिनेमा रोड स्थित पेट्रोल पम्प से तिरंगा यात्रा निकाली गयी। हाथों में तिरंगा



लिये सैकड़ों लोग शामिल हुए। जो भारत माता की जय, हिंदुस्तान जिंदबाद व सैनिकों के सम्मान में नारे लगाते चल रहे थे। पूर्व सैनिक, ब्रह्मकुमारी संस्था, आरएसएस, गायत्री परिवार, सिख समाज,

मारवाड़ी समाज, चैम्बर ऑफ कॉमर्स सहित हर वर्ग के लोग पहुंची। जहां सांसद दुल्लू महतो एवं विधायक शत्रुघ्न महतो ने कहा कि यह यात्रा भारतीय सेना के सम्मान में निकाली जा रही है।

यात्रा मुख्य मार्ग से भ्रमण करते हुए कतरी नदी स्थित सूर्य मंदिर प्रांगण पहुंची। जहां सांसद दुल्लू महतो एवं विधायक शत्रुघ्न महतो ने कहा कि यह यात्रा भारतीय सेना के सम्मान में निकाली जा रही है।

विनोद बाबू की प्रतिमा अनावरण के लिए सज धजकर हुई तैयार



● **जिला प्रशासन एवं विश्वविद्यालय समिति ने पंडाल, प्रतिमा स्थल आदि का निरीक्षण किया**

खबर मन्त्र संवाददाता

धनबाद। विनोद बिहारी महतो प्रतिमा अनावरण को लेकर धनबाद कल्याण संकायाध्यक्ष की अध्यक्षता

में समस्त समितियों के साथ समीक्षात्मक बैठक हुई। सभी ने कार्य की प्रगति एवं कार्य की अंतिम प्रगति पर अपना अपने विचार रखे। रविवार को भी सभी विभागाध्यक्ष एवं शिक्षकों ने अपनी-अपनी समितियों को लेकर कार्यों को अंतिम रूप दिया। विभिन्न बीएड कॉलेज एवं महाविद्यालय के छात्र-छात्राओं के उद्घरण हेतु कमरे की साफ सफाई की गयी एवं एलईडी

पैनल की भी व्यवस्था की जाएगी। पार्किंग कमेटी के समन्वयक ने अनुरोध किया विश्वविद्यालय के सभी शिक्षक, शिक्षकेतर कर्मचारी, छात्र-छात्राएं अपनी अपनी गाड़ियां कैम्पस के अंदर नहीं लगाएंगे, बल्कि मुख्य सड़क सर्विस लेन के किनारे पार्किंग बढ़ तरीके से लगाएंगे। एनएसएस एवं एनसीसी के स्वयंसेवक भी विशेष रूप से पूरे कार्यक्रम में तैयार रहेंगे। जिला प्रशासन एवं विश्वविद्यालय समिति ने पंडाल, प्रतिमा स्थल आदि का भी निरीक्षण किया गया। विश्वविद्यालय के शिक्षक संघ के सभी पदाधिकारियों एवं शिक्षकों ने विनोद बाबू की प्रतिमा अनावरण कार्यक्रम को सफल बनाने में पूर्ण रूप से सहयोग करने के लिए विश्वविद्यालय प्रशासन ने आश्वासन दिया।

सुरक्षा को लेकर बैंक मोड़ पुलिस ने बैंको में चलाया जांच अभियान



खबर मन्त्र संवाददाता

धनबाद। वरीय पुलिस अधीक्षक के निर्देशानुसार प्रवीण कुमार पुनि सह थाना प्रभारी बैंकमोड़ द्वारा बैंकमोड़ स्थित भारतीय स्टेट बैंक, केनरा बैंक, आईसीआईसी बैंक, युथुट फाइनेंस सहित सभी बैंकों का शटर गिराकर बैंक में उपस्थित व्यक्तियों का चेकिंग किया गया। चेकिंग के दौरान उपस्थित व्यक्तियों का आई कार्ड चेक कर उनके बैंक आने के कारण के संबंध में पूछताछ की गई। सुरक्षा के दृष्टिकोण से बैंकों का इमरजेंसी एलार्म सिस्टम को

बजाकर पुलिस द्वारा जांच की गयी। चेकिंग के दौरान सुरक्षा व्यवस्था को चाक चौबंद करने के उद्देश्य से शाखा प्रबंधक को आवश्यक निर्देश भी दिये गये हैं। जांच के दौरान भारतीय स्टेट बैंक मुख्य शाखा के प्रवेश द्वार पर संधिध अवस्था में खड़े दो व्यक्तियों का पहचान सुनिश्चित करने के लिए थाना लाया गया। एटीएम बैंकों के आसपास बेवजह खड़े व्यक्तियों का सघन तलाशी लेते हुए उन्हें सख्त रूप से निर्देशित किया गया कि बेवजह बैंकों व एटीएम के पास खड़े न हों।

सिंदरी के आफिसर्स क्लब में शोक सभा का आयोजन कर पत्रकार अनिल आशुतोष को दी गई भावभीनी श्रद्धांजलि

खबर मन्त्र संवाददाता

सिंदरी। लायंस क्लब सिंदरी द्वारा रविवार की शाम रोहड़ाबांध आफिसर्स क्लब में प्रखर पत्रकार शिक्षाविद् सह लायंस क्लब अध्यक्ष अनिल आशुतोष को श्रद्धांजलि सभा का आयोजन कर भावभीनी श्रद्धा-सुमन अर्पित किया। वक्ताओं ने कहा कि हर कोई अनिल नहीं हो सकता। अनिल आशुतोष के जीवन में विविधता थी। वे सिंदरी कालेज में भौतिक विभाग के विभागाध्यक्ष भी थे। लायंस क्लब के अध्यक्ष, टाइम्स ऑफ इंडिया के पत्रकार भी रहे। किसी भी विषय पर बेबाक राय देने के लिए उन्हें जाना जाता था। अनिल जी लीवर सिरोसिस से पीड़ित थे। उनके बच्चों ने ईलाज के दौरान दिल्ली में उनके लिए 120 यूनिट खून की व्यवस्था की थी। धनबाद विधायक राज सिन्हा ने



कहा कि विज्ञान का विद्यार्थी हर बात पर कसौटी करता है। मृदुभाषी अनिल आशुतोष की भावनाओं से सभी जुड़े थे। सिंदरी विधायक सह शिक्षाविद् चंद्रदेव महतो ने श्रद्धा सुमन अर्पित करते हुए कहा कि हमारे छात्र आंदोलन के समय उनके साथ मुलाकात हुई थी। उन्होंने मुझे भी

प्रोत्साहित किया था। समाजसेवी बिजय झा ने कहा कि बच्चों ने दिखाया कि उनमें भी अनिल जी का अंश है। इस अवसर पर लायंस क्लब ने अनिल आशुतोष के स्मृति में बाजार में पेयजल बूथ, ट्रेकर स्टैंड में पैसैंजर सीट और उनके नाम पर रक्तदान शिविर तथा मेडिकल कैम्प लगाने की घोषणा

की। कार्यक्रम का संचालन लायंस क्लब एडमिनिस्ट्रेटर प्रशांत पाण्डेय ने किया। इस अवसर पर स्व. अनिल आशुतोष के पुत्र मृणाल, छोटी बहन आभा देवी, भगिना पौष्प, धनबाद के विधायक राज सिन्हा, सिंदरी विधायक चंद्रदेव महतो, बीआईटी सिंदरी निदेशक डॉ पंकज राव, सिंदरी

के पूर्व विधायक की धर्मपत्नी तारा देवी, पूर्व बियाडा चेयरमैन विजय झा, हर्ल सिंदरी एचआर हेड विक्रान्त कुमार, एचआर आशुतोष चंदन, ब्रमेश्वर शर्मा, सत्यभूषण सिंह, हर्दद सिंह, रत्न अग्रवाल, सुरेश महतो, सतीश मिश्रा, राहुल पाण्डेय, अजय उपाध्याय, अशोक कुमार, दिनेश सिंह, सोनू गिरी, प्रशांत दुबे, दिलीप रिटोलिया, सत्यदेव सिंह, धनश्याम ग्रोवर, अशोक गोयल, गिरीधारी अग्रवाल, रमेश शर्मा, शैलेश सिंह, विजय सिंह, प्रकाश बाउरी, शशि भूषण गुप्ता, डी एन सिंह, रोहित सिंह, बुजेश सिंह, मनजीत सिंह उप्पल, विकास राय, अखिलेश सिंह, हरविंदर सिंह, मनोज मिश्रा, मनोज तिवारी, अंजनी श्रीवास्तव, मृत्युंजय कुमार, राजेश चौधरी, शशि सिंह, अभिषेक वाजपेयी, माशूक अहमद, प्रभात बच्चन सहित सैकड़ों गणमान्य नागरिकों ने उन्हें श्रद्धा सुमन अर्पित किया।

पानी की समस्या से जूझ रहे हैं ओरदाना पंचायत के घांसी टोला के निवासी

खबर मन्त्र संवाददाता

बेरमो /तेनुघाट कोर्ट। ओरदाना पंचायत के घांसी टोला में पानी के लिये दर्जनों महिला-पुरुष छोटे छोटे बच्चे पानी के लिये सरकार के खिलाफ नारेबाजी करते दिखे। सभी की एक ही मांग थी कि हर हाल में हमलोगों को पानी चाहिए। पेटरवार प्रखंड अंतर्गत ओरदाना पंचायत के हरिजन कर्माली टोला में चापाकल खराब होने के कारण लोग पानी के लिए परेशान हो रहे हैं। इस टोला में मात्र एक चापाकल है जो कई महीनों से खराब पड़ा हुआ है। इस खराब चापाकल के कारण यहां की लगभग एक सौ से अधिक घरों में पेयजल संकट छा गया है। घांसी टोला की जमुनिया देवी ने बताया कि हमलोगों को एक किलोमीटर की दूरी से पानी लाना पड़ रहा है। दूसरे के कुआं से सिर्फ पानी पीने के लिए मिलता है। वे लोग भी मना करते हैं कि हमारे कुआं में भी पानी सूख रहा है। कई दिनों से हम लोग पानी के चलते नहा नहीं पाते हैं। लोगों ने कहा कि तेनुघाट से घर-घर पानी देने का वादा



किया था। लेकिन पानी नहीं मिल रहा है पानी का पैसा जलसहिधा हर महीना 62 रु. हम लोगों से लेती है लेकिन पानी नहीं मिलता है। हम लोगों ने वाई, मुखिया, पेयजल विभाग को समस्या से अवगत कराया लेकिन कोई कार्रवाई नहीं हुई। अगर पानी की समस्या का समाधान नहीं होता है तो हम लोग ओरदाना चौक के पास तेनु-पेटरवार रोड को जाम कर देंगे। वहीं अशोक घांसी ने बताया कि सरकार के द्वारा शिक्षा, स्वास्थ्य और पानी के ऊपर पानी की तरह पैसा बहाया जा रहा है फिर भी लोग पानी से वंचित रह जा रहे हैं। ओरदाना पंचायत के घांसी टोला में कई वर्षों से चापाकल खराब होने के चलते हम लोग पानी के एक एक बूंद

के लिए तरस रहे हैं। जबकि जल नल योजना के तहत हर गांव में पानी का कनेक्शन दिया गया है लेकिन वह हाथों का दांत साबित हो रहा है। उसी क्रम में महिलाओं ने कहा कि हम लोगों को मईया योजना का लाभ नहीं चाहिए। हम लोगों को जीने के लिए पानी चाहिए। इस मौके पर मालती देवी, सबली देवी, संजीत देवी, अनीता देवी, किरण देवी, तरणी देवी, सुमन देवी, दुलारी देवी, बसंती देवी, उर्मिला देवी, सुमित्रा देवी, सीमा देवी, मुद्रिका देवी, जिरवा देवी, आरती देवी, ज्योति देवी, जुगनी देवी, रोशनी देवी, देवती देवी, बबलू कुमार, जादव घांसी, मनोज घांसी, कार्तिक घांसी सहित काफी संख्या में लोग मौजूद थे।



सनराइज हॉस्टल में बच्चों के साथ अमानवीय व्यवहार

खबर मन्त्र संवाददाता

गढ़वा। जिला मुख्यालय के सुखबाना मोहल्ले स्थित सनराइज हॉस्टल में मासूम बच्चों के साथ अमानवीय व्यवहार का मामला प्रकाश में आया है।

हॉस्टल में रह रहे 6 से 10 वर्ष की आयु के बच्चों ने आरोप लगाया है कि उन्हें प्रतिदिन शारीरिक रूप से प्रताड़ित किया जाता था। 17 मई की रात को जब बच्चों की पिटाई की गई, तो छह बच्चे डर के मारे

संचालक की पिटाई से मध्य रात्रि में भागे बच्चे, कार्रवाई की मांग



बच्चों के साथ मर्यक द्विवेदी

हॉस्टल ले गये। सुबह में बच्चों के अभिभावक उन्हें घर ले गये। मर्यक

ने हॉस्टल संचालक को कड़ी फटकार लगाते हुए भविष्य में ऐसी घटनाओं की पुनरावृत्ति न होने की चेतावनी दी।

इस घटना ने गढ़वा में बाल संरक्षण और शिक्षा संस्थानों की निगरानी पर गंभीर सवाल खड़े कर दिए हैं। पुलिस प्रशासन से मांग की गई है कि सनराइज हॉस्टल के खिलाफ कठोर कार्रवाई की जाए और बच्चों की सुरक्षा सुनिश्चित की जाए। इस संबंध में पृष्ठे जाने पर हॉस्टल संचालक अरविंद ने बताया कि बच्चें क्यों भाग रहे थे, यह उन्हें नहीं मालूम है।

इस बात को बच्चे ही बता पायेंगे। जब उन्हें कहा गया कि बच्चों ने हॉस्टल संचालक पर अमानवीय रूप से अत्याधिक पिटाई करने का आरोप लगाया है तब अरविंद ने कहा कि बच्चों को यहां मन नहीं लग रहा था, इसलिए भाग रहे थे। उनकी पिटाई नहीं की गई है।

भोजपुरी लोकगायक प्रेमचंद भूइहर का निधन, क्षेत्र में शोक की लहर



श्रद्धांजलि देते लोग

खबर मन्त्र संवाददाता

सगमा। प्रख्यात भोजपुरी लोकगायक और सामाजिक कार्यकर्ता प्रेमचंद भूइहर का शनिवार शाम निधन हो गया। 68 वर्षीय भूइहर पिछले दो महीनों से पक्षाघात से पीड़ित थे और खरोसता के एक चिकित्सक से उनका इलाज चल रहा था।

शनिवार शाम सात बजे उन्होंने अंतिम सांस ली। उनका अंतिम संस्कार दुसैया गांव के स्मशान घाट पर किया गया। भूइहर बचपन से ही गीत-संगीत में रुचि रखते थे और उन्होंने भोजपुरी संगीत को नई दिशा दी। उनकी सामाजिक और राजनीतिक पकड़ भी मजबूत थी, जिससे वे क्षेत्र में एक प्रतिष्ठित व्यक्तित्व के रूप में जाने जाते थे। उनके शिष्यों में कई स्थानीय कलाकार शामिल हैं जो आज भी उनके मार्गदर्शन को याद करते हैं।

उनके निधन की खबर से क्षेत्र में शोक की लहर दौड़ गई। सगमा मंडल के अध्यक्ष दिलीप कुमार यादव ने उन्हें श्रद्धांजलि अर्पित करते हुए कहा प्रेमचंद भूइहर भाजपा के जांबाज सिपाही थे। उनका असमय जाना पार्टी के लिए अपूरणीय क्षति है। भोजपुरी एल्बम कलाकार कृष्णा तेली ने कहा वे हमारे असली गुरु थे। उनके बताए रास्ते पर चलकर हम इस मुकाम तक पहुंचे हैं। श्रद्धांजलि देने वालों में भाजपा के महामंत्री धर्मजीत यादव, दिनेश शर्मा, उदय राम, बोधन राम, मुखिया पति अशोक राम, लालमुनि प्रजापति, अभय चौबे, निर्जाय कुमार रजक, लोकेंद्र यादव, गायक कलाकार रेवत प्रसाद यादव, सुरेंद्र मेहता, लालमोहन यादव, राम प्रताप यादव, मुन्ना मेहता, मुन्ना राम, उमेश राम सहित अन्य लोगों का नाम शामिल है।

यातायात व्यवस्था की सुदृढ़ता के लिए संयुक्त बैठक में लिया गया निर्णय



बैठक में मौजूद

खबर मन्त्र संवाददाता

रामगढ़। रामगढ़ टैक्सी मेंस युनियन एवं यातायात पुलिस रामगढ़ की संयुक्त बैठक शनिवार को गोला रोड स्थित युनियन कार्यालय के समीप अध्यक्ष अमित कुमार सिन्हा की अध्यक्षता में संपन्न हुई। बैठक में बतौर अतिथि मुख्य अतिथि यातायात प्रभारी गजेंद्र पांडे, विशिष्ट अतिथि अरुण कुमार सिन्हा उपस्थित हुए। बैठक का संचलन बलजीत सिंह बेदी ने किया। बैठक में रामगढ़ में यातायात व्यवस्था दुर्घस्त करने में वाहन चालकों की भूमिका पर चर्चा की गई। निर्णय लिया गया कि सभी टेपो चालक यातायात नियमों का पालन करते हुए

वाहन में दाहिनी और रॉड लगाकर लॉक कर देंगे ताकि दाहिनी और से कोई पैसंजर नहीं उतरे। निर्णय के अनुसार थाना चौक वाले 20 मई तक, बरकाकाना, भुरकुंडा, पतरातू लाइन वाले ऑटो चालक 25 मई तक अपने ऑटो में रॉड लगवा लेंगे। इसके अलावे सभी चालकों के लिए ड्रेस कोड भी लागू करने का निर्णय लिया गया। रामगढ़ में यातायात व्यवस्था बेहतर रहे और जाम की स्थिति नहीं बने इस संबंध में भी कई निर्णय लिए गए। कहा गया कि यदि यातायात व्यवस्था बेहतर रहेगी तो लोगों को आने जाने में किसी तरह की परेशानी नहीं होगी और वे आसानी से अपने गंतव्य तक पहुंच सकेंगे। इसलिए यातायात व्यवस्था को सुदृढ़ बनाना आवश्यक है। बैठक में यातायात पुलिस के मुन्ना सिंह, शंकर प्रसाद समेत मोहम्मद सलीम, राजू पासवान,धर्मेन्द्र कुमार,बारिक खान, मंटू खान,अब्दुल रशीद,प्रदीप, शंकर रजक, मोहम्मद करीम,मोहम्मद सलीम, निर्मल करमाली,अशोक बडैरा, अनिल नायक, विक्रम रवानी, सुमित कुमार, भानु कुमार, विजय कुमार नायक, मो केशर अली, रवि कुमार जायसवाल, परचेज खान, बबलू कुमार सहित ओरमांडी लाइन,रांची लाइन,भुरकुंडा, पतरातू, घाटो, कुर्जु बरकाकाना , सारूबेड़ा आदि लाइन के कई युनियन प्रतिनिधि और वाहन चालक शामिल हुए।

नरेकेला में जलकृषि परियोजना का निरीक्षण

गुमला। बसिया प्रखंड स्थित नरेकेला में प्रधानमंत्री मत्स्य सम्पदा योजना एवं प्रधानमंत्री मत्स्य किसान समृद्धि सखी योजना के अंतर्गत संचालित जलकृषि परियोजनाओं का निरीक्षण एक उच्च स्तरीय प्रतिनिधिमंडल द्वारा किया गया। इस प्रतिनिधिमंडल में एफडी से जुलियन मिलियन, वरिष्ठ जलकृषि मानक विशेषज्ञ, सुश्री ऑफ़ी सिलार्ड एवं सुश्री निधि बत्रा, भारत सरकार की राष्ट्रीय समन्वय टीम से आई. ए. सिद्दीकी, राष्ट्रीय मत्स्य विकास बोर्ड, हैदराबाद से मासूम वाहिद, झारखंड राज्य के निदेशक मत्स्य एच. एन. द्विवेदी सहित अन्य तकनीकी व प्रशासनिक अधिकारी शामिल थे। प्रतिनिधिमंडल ने नरेकेला में प्रधानमंत्री मत्स्य योजनाओं के अंतर्गत विकसित हो आउट तालाब एवं उससे संबंधित जलकृषि गतिविधियों का गहन निरीक्षण किया।

अखिल झारखंड कोयला श्रमिक संघ बिरसा परियोजना कमेटी का हुआ पुर्नगठन



बैठक में उपस्थित संघ के लोग, अध्यक्ष शंकर कुमार व सचिव रणधीर साव

खबर मन्त्र संवाददाता

भुरकुंडा (रामगढ़)। अखिल झारखंड कोयला श्रमिक संघ बिरसा परियोजना की बैठक रविवार को शंकर कुमार की अध्यक्षता एवं रणधीर साव के संचालन में संपन्न हुई। बैठक में मुख्य रूप से संघ के बरका-सयाल

क्षेत्रीय सचिव संजय मिश्रा उपस्थित थे। बैठक को संबोधित करते हुए संजय मिश्रा ने कहा कि लोक कर्मचारियों की सभी समस्याओं का जल्द से जल्द समाधान करें। उन्होंने संगठन की मजबूती पर बल देते हुए पदाधिकारी को मेंबरशिप पर ध्यान देते हुए अधिक से अधिक लोगों ने यूनियन में जोड़ने की बात

कही। बैठक में संघ के बिरसा परियोजना कमेटी का पुर्नगठन किया गया। इसमें अध्यक्ष शंकर कुमार, उपाध्यक्ष मो. असलम, कुलदीप कुमार, तेजनारायण राम, सचिव रणधीर साव, सह सचिव विनोद कुमार सिंह, संजय कुमार सिंह, विजय चौधरी, संगठन मंत्री कर्नदेव, सह संगठन मंत्री मोहन

सिंह, शेखर कुजूर, सूरज कुमार, कोषाध्यक्ष तुलसी करमाली, सह कोषाध्यक्ष रामदेव कुमार को चुना गया। वहीं कार्यकारिणी सदस्यों में बजरंग मुंडा, महादेव मुंडा, अनिल मांझी, मिलका सिंह, अंकेश कुमार, संजय करमाली, मनोज मुंडा सहित 21 सदस्यीय शामिल है।

मां शीतला मंदिर प्रांगण में तीन दिवसीय यज्ञ संपन्न

भक्ति जयकारों से गुंजता क्षेत्र, यज्ञ मंडप की परिक्रमा व प्रसाद पात्रे के लिए श्रद्धालुओं की उमड़ी भारी भीड़

खबर मन्त्र संवाददाता

भुरकुंडा (रामगढ़)। भुरकुंडा के सयाल मोड़ स्थित मां शीतला मंदिर प्रांगण में स्थापित मां दक्षिणेश्वर काली मंदिर के 25वां स्थापना दिवस के अवसर पर चल रहे तीन दिवसीय यज्ञ अनुष्ठान का रविवार को हवण-पुणाहुति व भव्य भंडारा के साथ समापन हो गया। यज्ञ के तीसरे दिन पुह्रित अनिश पांडेय, शंकर पांडेय, रविन्द्र पांडेय, अमित पांडेय, पवन पांडेय, प्रशांत पांडेय, विक्रम पांडेय द्वारा पूरे विधि-विधान एवं वैदिक मंत्रोच्चारण के बीच रुद्रभिषेक, माता रानी व महादेव का श्रृंगार, हवन-पूजन, आरती सहित कई धार्मिक अनुष्ठान संपन्न कराये गये। पूजा में बतौर यजमान ननकु महतो व रबी देवी, राजन नायक व मधु देवी, विजय वर्मा व पुनम देवी, रोशन नायक व सरस्वती देवी, संतोष चौरसिया व रतनी देवी, उपेन्द्र प्रसाद व रीना देवी सपनी शामिल हुए। पूजा के दौरान आराध्य देवी-देवताओं के भक्ति जयकारों से पूरा क्षेत्र गुंजता रहा। इधर अंतिम दिन भी यज्ञ मंडप का परिक्रमा के लिए श्रद्धालु महिला-पुरुषों की भारी भीड़ उमड़ी रही। पूजा के बाद नव कन्याओं को



हवन-पूजन में शामिल श्रद्धालु महिला-पुरुष

भोजन कराया गया। वहीं शाम चार बजे से भव्य भंडारा का आयोजन किया गया जो देर शाम तक चलता रहा। भंडारा का शुभारंभ पूर्व जपि उपाध्यक्ष एवं यज्ञ समिति के संरक्षक मनोज राम ने श्रद्धालुओं के बीच प्रसाद का वितरण कर किया। भंडारा में सैंकड़ों महिला-पुरुष श्रद्धालुओं ने प्रसाद ग्रहण किया। मौके पर मनोज राम ने कहा कि ऐसे आयोजनों से क्षेत्र में भक्ति का संचार बढ़ता है, साथ ही क्षेत्रवासियों को भक्ति के सागर में डुबकी लगाते का अवसर मिलता है। उन्होंने कहा कि भक्ति आयोजनों से क्षेत्र में हरियाली-खुशहाली और सुख-समृद्धि का आगमन होता है। इसके पूर्व शनिवार को संध्या में प्रवचन का आयोजन का

किया गया। जिसमें आचार्य शिव शंकर पांडेय ने अपनी अमृतवाणी की वर्षा में श्रद्धालुओं को भिगोये रखा। उन्होंने प्रवचन के माध्यम से धर्म, आस्था और जीवन मूल्यों पर विस्तार से प्रकाश डाला। यज्ञ को संपन्न कराने में पूर्व जपि सह यज्ञ समिति के संरक्षक मनोज राम, संरक्षक उत्तम सिन्हा, अध्यक्ष रोशन नायक, सचिव विनोद सिंह, कोषाध्यक्ष राजन नायक, ननकु महतो, विजय वर्मा, मुरली प्रजापति, संतोष चौरसिया, उपेन्द्र, जितेन्द्र विश्वकर्मा, सुरेश पासवान, गुड्डू सिन्हा, कुलदीप प्रजापति, पुरेन्द्र कुमार, प्रकाश ठाकुर, राकेश चौधरी, देवा प्रजापति सहित दर्जनों श्रत्र्छालुओं का विशेष योगदान रहा।

विश्व हिन्दू परिषद बजरंग दल का दो दिवसीय अभ्यास शिविर संपन्न

गुमला। विश्व हिन्दु परिषद, बजरंगदल गुमला के द्वारा सरस्वती शिशु विद्या मंदिर डीएसपी रोड गुमला में आयोजित दो दिवसीय अभ्यास वर्ग रविवार को संपन्न हो गया। अभ्यास वर्ग में गुमला जिला अन्तर्गत प्रखंड तथा खण्ड और उपखण्ड समिति से कार्य कताओं ने भाग लिया। गुमला, रायडीह, चैनपुर, दुमरी, जारी, विशुनपुर, पालकोट, बसिया, कामडारा, घाघरा, सिसई, सहित अन्य प्रखण्ड, खण्ड, तथा उपखण्ड समिति से आए हुएविश्व हिन्दु परिषद, बजरंगदल के कार्य कताओं को दीप प्रज्वलित मंत्र, बजरंगदल प्रार्थना, एकात्मतामंत्र, विजय महामंत्र, परिचय, बौध्दिक चर्चा, देश भक्ती गीत, गुरु वन्दना, जय घोष, बजरंगदल शारिरिक के लिए अभ्यास वर्ग रखा गया था। मौके पर रंरनाथ महतो ने कहा की आज जिस तरह से लव जेहाद और धर्मांतरण बहुत तेजी से हो रही है।

एक नजर में

डुगडुगी बजाकर इश्तेहार चस्पा, पुलिस ने की कार्रवाई तेज



इश्तेहार चिपकाती पुलिस

खबर मन्त्र संवाददाता

कांडी। थाना क्षेत्र के ग्राम जतरो में दहेज प्रताड़ना और मारपीट के मामले में फरार चल रहे अभियुक्त राजकुमार रजवार के घर और सार्वजनिक स्थलों पर रविवार को पुलिस ने डुगडुगी बजाकर इश्तेहार चस्पा किया।

यह कार्रवाई थाना प्रभारी अविनाश राज के नेतृत्व में पुलिस सब-इंस्पेक्टर विद्यासागर प्रसाद व अन्य पुलिस बल के साथ की गई। पुलिस सब-इंस्पेक्टर विद्यासागर प्रसाद ने जानकारी दी कि यह कार्रवाई माननीय जिला न्यायालय, गढ़वा के निदेशानुसार थाना कांड संख्या 74/2019 के अंतर्गत की गई है। अभियुक्त राजकुमार

रजवार, पिता तिलकधारी रजवार, ग्राम जतरो का निवासी है। उस पर 6 अगस्त 2019 को उसकी पत्नी द्वारा मारपीट एवं दहेज प्रताड़ना का मामला दर्ज कराया गया था, जिसके बाद से वह फरार चल रहा है। पुलिस द्वारा 8 मार्च 2025 को भी इश्तेहार तामील किया गया था, लेकिन अभियुक्त न्यायालय में अब तक हाजिर नहीं हुआ है। रविवार को पुलिस ने गांव में डोल-नगाड़ा बजाकर घर के बाहर, मोहल्ले में और सार्वजनिक स्थलों पर इश्तेहार चिपकाया, जिससे ग्रामीणों को सूचित किया जा सके। वहीं, ग्रामीणों ने भी पुष्टि की कि केस दर्ज होने के बाद से राजकुमार का कोई अता-पता नहीं है।

आरके पब्लिक का वार्षिकोत्सव धूमधाम से मना, मेधावी छात्र हुए सम्मानित



सम्मानित करते एसडीओ

खबर मन्त्र संवाददाता

मझिआंव। नगर पंचायत अंतर्गत ऊंचरी गांव स्थित आरके पब्लिक स्कूल में शनिवार शाम को वार्षिकोत्सव कार्यक्रम का आयोजन किया गया। ग्रामीण क्षेत्र में इस तरह की संध्या सांस्कृतिक प्रस्तुति पहली बार आयोजित की गई, जिसने पूरे इलाके में सराहना बढोरी।

कार्यक्रम की शुरुआत मुख्य अतिथि गढ़वा अनुमंडल पदाधिकारी संजय कुमार पाण्डेय एवं विद्यालय निदेशक अलखनाथ पांडेय ने दीप प्रज्वलन और मां सरस्वती की प्रतिमा पर पुष्प अर्पित कर की। इसके पश्चात स्कूली बच्चों ने स्वागत गान और सरस्वती वंदना प्रस्तुत कर माहौल को भक्तिमय बना दिया। छात्रों ने नृत्य, गीत, नाटक और देशभक्ति पर आधारित सांस्कृतिक प्रस्तुतियों से दर्शकों को मंत्रमुग्ध कर दिया। कार्यक्रम के

दौरान सीबीएसई बोर्ड परीक्षा में उत्कृष्ट प्रदर्शन करने वाले प्रीति कुमारी, बादल कुमार और आरुषि प्रिया को अनुमंडल पदाधिकारी द्वारा मेडल और प्रशस्ति पत्र देकर सम्मानित किया गया। साथ ही विभिन्न क्षेत्रों में बेहतरीन प्रदर्शन करने वाले दर्जनों अन्य विद्यार्थियों को भी सम्मान मिला। मौके पर एसडीओ श्री पाण्डेय ने कहा कि ऊंचरी जैसे ग्रामीण क्षेत्र से निकले इन प्रतिभाशाली बच्चों ने यह साबित कर दिया है कि सच्ची लगन और मेहनत से किसी भी मुकाम को हासिल किया जा सकता है। आरके पब्लिक स्कूल गुणवत्तापूर्ण शिक्षा दे रहा है, जिसका असर अब देखने को मिल रहा है। मौके पर मदन प्रसाद केशरी, डॉ आलोक तिवारी, कृष्णमुरारी पांडेय, शैलेंद्र मेहता, स्कूल के प्रिंसिपल राजेश पांडेय, शिक्षक अनूप शर्मा, सर्वजीत ठाकुर समेत काफी संख्या में अभिभावक और स्थानीय लोग उपस्थित थे।

करमाली चौक पटेलनगर भुरकुंडा में मां क्लिनिक का हुआ भव्य उद्घाटन



फीता काटकर उद्घाटन करते परमजीत सिंह धामी

खबर मन्त्र संवाददाता

भुरकुंडा (रामगढ़)। करमाली चौक पटेलनगर भुरकुंडा में रोटरी क्लब के लोगों की उपस्थिति में रविवार को मां क्लिनिक का भव्य उद्घाटन किया गया। इसका उद्घाटन रोटरी क्लब ऑफ भुरकुंडा के संस्थापक अध्यक्ष परमजीत सिंह धामी ने विधिवत फीता काटकर और नारियल फोड़कर किया। तत्पश्चात लोगों के बीच मिठाई का वितरण किया गया। इस अवसर पर मां क्लिनिक और रोटरी क्लब ऑफ भुरकुंडा के संयुक्त तत्वावधान में निःशुल्क स्वास्थ्य जांच शिविर का आयोजन किया गया। शिविर में गुजरात की प्रसिद्ध चिकित्सक पुरुष-महिला, जनरल \$ गायनो डॉ. सुमन दे द्वारा लगभग 71 लोगों का स्वास्थ्य परीक्षण किया गया और उन्हें उचित चिकित्सकीय परामर्श दिया गया। मौके पर रोटरी क्लब के वर्तमान अध्यक्ष प्रवीण शर्मा ने कहा कि क्लब अपना सामाजिक दायित्व

निःशुल्क स्वास्थ्य जांच शिविर, 71 लोगों ने उठाया स्वास्थ्य लाभ

ईमानदारी पूर्वक निभाता रहा है, जो आगे भी जारी रहेगा। उन्होंने कहा कि क्लब का उद्देश्य ही सामाजिक कार्यों में सहयोग करते हुए जरूरतमंदों की सेवा करना और शिक्षा, स्वास्थ्य, हरियाली आदि के बावत लोगों में जागरूकता फैलानी है। अध्यक्ष श्री शर्मा ने कहा कि क्षेत्रवासियों को स्वास्थ्य लाभ दिलाने के लिए एंगेज होनी चाहिए, वर्तमान रोटेरियन अध्यक्ष प्रवीण शर्मा, रोटेरियन सचिव रंजीत गुप्ता, रोटेरियन डॉ. एनके सिंह, रोटेरियन अजय गोयल, रोटेरियन श्रीकांत गुप्ता, हृदय नारायण सिंह, हेमंतों, श्रीपति विश्वास, डॉ. हेना, राम किशोर प्रसाद, अंजलि देवी, हेमंती देवी, भुवन, आकाश सहित कई लोग मौजूद थे।



खबर मन्त्र

रांची. सोमवार .19 मई 2025

देश से गदारी!

ऑपरेशन सिंदूर के बाद भारत में पाकिस्तानी खुफिया एजेंसी आईएसआई से जुड़े जासूसों के खिलाफ सुरक्षा एजेंसियों की कार्रवाई तेज हो गई है। पंजाब और हरियाणा पुलिस ने मिलकर कई संदिग्धों को गिरफ्तार किया है, जिनमें हिसार की यूट्यूबर ज्योति मल्होत्रा का नाम प्रमुख है। ज्योति की गिरफ्तारी पंजाब के मलेरकोटला से पकड़ी गई गजाला की पूछताछ के बाद हुई, जिसमें कई जासूसों के नाम सामने आए। सभी गद्दारों की कुंडली खुल गई है। जासूसी के आरोप में गिरफ्तार ज्योति मल्होत्रा को कोर्ट में पेश किया. साथ ही 5 दिन की पुलिस रिमांड पर भेजा गया। ज्योति मल्होत्रा अपने ट्रैवल यूट्यूब चैनल के लिए जानी जाती हैं। दो साल पहले वह पाकिस्तानी उच्चायोग के अधिकारी दानिश के संपर्क में आईं। पाकिस्तान यात्रा के दौरान उन्होंने वहां के खुफिया अधिकारियों और अन्य लोगों से मुलाकात की। भारत लौटने के बाद ज्योति ने सोशल मीडिया के जरिए संवेदनशील जानकारी साझा की और पाकिस्तान की सकारात्मक छवि पेश करने का काम किया। साथ ही पंजाब पुलिस ने मलेरकोटला से गजाला और उसके साथी यामीन मोहम्मद को गिरफ्तार किया। गजाला का काम दानिश से पैसे लेकर जासूसों तक पहुंचाना था, जबकि यामीन भी दानिश के संपर्क में था। पूछताछ में ज्योति समेत अन्य जासूसों के नाम उजागर हुए। हरियाणा के कैथल से देवेंद्र सिंह नामक युवक को भी गिरफ्तार किया गया। देवेंद्र को हनी ट्रैप में फंसाकर पटियाला कैद की तस्वीरें और वीडियो साझा करने को कहा गया। अरमान भी अन्य जासूसों तक पैसे पहुंचाने का काम करता था. पुलिस अब इन सभी से गहन पूछताछ कर रही है ताकि जासूसी नेटवर्क का पूरी तरह पदाफाश हो सके। यह कार्रवाई भारत की सुरक्षा के लिए खतरा बने इस नेटवर्क को तोड़ने की दिशा में महत्वपूर्ण कदम है। इन देश के गद्दारों की कुंडली खंगाली जा रही है जो देश के लिए खतरा है।

आज का राशिफल

मेघ : अध्ययन-अध्यापन में समय गुजरेगा। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे।व्यर्थ की भाग-दौड़ से यदि बचा ही जाए तो अच्छा है। प्रियजनों से समगम का अवसर मिलेगा। अवरुद्ध कार्य संपन्न हो जाएंगे। धर्म-कर्म के प्रति रुचि जागृत होगी। शुभांक-1-4-6

वृष : महत्वपूर्ण निर्णय के लिए दूरदर्शिता से काम लें। कोष में कमी व व्यय की अधिकाता से परेशान होंगे। किसी से वाद-विवाद अथवा कहासुनी होने का भय रहेगा। जल्दबाजी में कोई भूल संभव है। कार्य भार बढ़ेगा। स्वविवेक से कार्य करें। कार्यक्षेत्र में तनाव पैदा होगा। समय व्ययकारी सिद्ध होगा। शुभांक-2-5-7

मिथुन : परिश्रम प्रयास से काम बनाने की कोशिश लाभ देगी। प्रपंच में ना पड़कर काम पर ध्यान दीजिए। कल का परिश्रम आज लाभ देगा। लेन-देन में अस्पष्टता ठीक नहीं। स्वास्थ्य लाभ में समय और धन व्यय होगा। अच्छे समय इन्तजार करें। कर्म प्रधान विचार धारा बनाये रखें। नैतिक दायरे में रहें। शुभांक-3-6-7

कर्क : सामाजिक मान-सम्मान बढ़ेगा। अच्छे कार्य के लिए रास्ते बना लेंगे। अपने हित के काम सुबह-सवरे ही निपटा लें। रुपये पैसों की सुविधा नहीं मिल पाएगी। यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। मनोबल ऊंचा रखें और काम में लगे रहें। शुभांक-4-6-8

सिंह : अपने काम में सुविधा मिल जाने से प्रगति होगी। नवीन जिम्मेदारी बढ़ने के आसार रहेंगे। यात्रा शुभ रहेगी। अपने काम को

संस्थापक

स्व. डॉ अभय कुमार सिंह

स्वामित्व वृन्दा मीडिया पब्लिकेशन्स प्राइवेट लिमिटेड के लिए मुद्रक, प्रकाशक मंजू सिंह

द्वारा चिरौंदी, बोड़ैया रोड, रांची (झारखंड) से मुद्रित एवं प्रकाशित।

प्रधान संपादक सौरभ कुमार सिंह

संपादक अविनाश ठाकुर*

फोन : 95708-48433

पिन:- 834006

e-mail khabarmantra.city@gmail.com

R.N.I No. JHAHIN/2013/51797

धनबाद कार्यालय

लुबी सकुलर रोड, धनबाद 826001 से प्रकाशित।

(R.N.I.No. आवेदित)

*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

अभिव्यक्ति

epaper.khabarmantra.net

लेटर टू एडिटर

शिक्षा का अर्थ

शिक्षा का अर्थ केवल एक निश्चित पाठ्यक्रम को विद्यार्थियों तक पहुंचाना नहीं होता, बल्कि नैतिकता का पाठ भी पढ़ाना होता है। भारतीय शिक्षा पद्धति का आधार नैतिक चरित्र ही रहा है। ज्ञान में किया गया निवेश सर्वश्रेष्ठ होता है। शिक्षा व्यक्ति में निहित प्रतिभा को निखारती है। शिक्षा जीवन की तैयारी नहीं, बल्कि स्वयं ही जीवन है।

-अनूप कुमार, रांची

किसानों की नाराजगी

भारतीय किसान यूनियन और पंजाब सरकार के बीच टकराव का उल्लेख है। पंजाब के मुख्यमंत्री भगवंत मान किसानों की मांगों के प्रति सहानुभूति रखते हुए भी भारतीय किसान यूनियन की बैठक छोड़कर चले गए। इसके बाद किसान यूनियन ने आंदोलन का ऐलान किया, जिससे ट्रैफिक जाम की समस्या पैदा हुई। पंजाब सरकार को हड़ताली कर्मचारियों की समस्याओं को सहानुभूति से हल करना चाहिए। - रवि, रांची

ट्वीट

जिला प्रशासन की पहल पर अबुआ साथी व्हाट्सएप सेवा के माध्यम से विभिन्न शिकायतों का त्वरित गति से निष्पादन कराया जा रहा है। रांची जिला प्रशासन ने अपनी जन शिकायत निवारण प्रणाली अबुआ साथी व्हाट्सएप सेवा (9430328080) के माध्यम लोगों की समस्या का निष्पादन त्वरित गति से कर रहा है। जिला प्रशासन के बनाए अबुआ साथी जन शिकायत की तारीफ करते हुए कहा की हमें पता नही था की इतने त्वरित गति से उनकी शिकायत का समाधान कराया जाएगा। अब इतनी जल्दी समाधान हुआ है, इसकी जितनी प्रशंसा की जाए वह कम है, साथ ही उन्होंने कहा की जिला प्रशासन को बहुत बहुत धन्यवाद। - डीसी, रांची

बूंद-बूंद पानी के लिए तरसेगा पाकिस्तान

नरेन्द्र मोदी ने कहा था, "खून और पानी एक साथ नहीं बह सकते हैं।" मोदी के इस बयान का इशारा सिंधु जल समझौते की ही ओर था। 2019 में पुलवामा में सुरक्षा बलों पर

बगलिहार और सलाल जलविद्युत परियोजनाओं में फ्लशिंग और डिसेल्टिंग का काम शुरू कर दिया है।

पाकिस्तान के जल संसाधन सचिव

इस संधि के तहत सिंधु बेसिन की तीन पूर्वी नदियों रावी, ब्यास और सतलुज का पानी भारत को आवंटित किया गया। वहीं तीन पश्चिमी नदियों सिंधु, झेलम और चिनाब के जल का 80 फीसदी हिस्सा पाकिस्तान को आवंटित किया गया। समझौते में जिस तरह से जल का बंटवारा किया गया उससे तत्कालीन भारत के प्रधानमंत्री और सरकार की रीति-नीति का समझा जा सकता है। नेहरू ने देशहित की बजाय पाकिस्तान के हितों का अधिक ध्यान रखा। यह संधि पाकिस्तान में कृषि और हाइड्रोपावर प्रोजेक्ट के लिए बहुत अहम है और पाकिस्तान में 80 प्रतिशत सिंचाई के पानी की आपूर्ति इन्हीं नदियों के पानी से होती है। कई शहरों के लिए पेयजल की आपूर्ति भी इस नदी से की जाती है।

भारत और पाकिस्तान के बीच 65 साल पहले हुई इस जल संधि के तहत दोनों देशों के बीच नदियों के जल प्रबंधन को लेकर समझौता हुआ था। नदियों को बांटने का ये समझौता कई युद्धों, मतभेदों और झगड़ों के बावजूद 65 वर्षों से अपने स्थान पर यथावत रहा। लेकिन जम्मू-कश्मीर के पहलगाम में हुए हमले में 26 लोगों के मारे जाने के बाद भारत ने जिन कड़े कदमों की घोषणा की उनमें यह सबसे बड़ी कार्रवाई माना जा रहा है। भारत का संधि को निलंबित करना इसकी स्थापना के बाद से पहली बार है, जो सीमा पार आतंकवाद से जुड़ी जल कूटनीति में बदलाव का संकेत है। यह भारत के दृष्टिकोण में बदलाव को दर्शाता है।

2016 में उरी में भारतीय सेना के एक शक्ति पर हमले के बाद डेढ़ सप्ताह बाद हुई एक समीक्षा बैठक में भारत के प्रधानमंत्री

हमले के बाद केंद्रीय मंत्री नितिन गडकरी ने कहा था, रूसरकार ने पाकिस्तान को पानी के वितरण को रोकने का फैसला किया है।र अगस्त 2019 में भारत के तत्कालीन जल संसाधन मंत्री गजेंद्र सिंह शेखावत ने कहा था, रूसिंधु जल संधि का उल्लंघन किए बिना पाकिस्तान को जाने वाले पानी को रोकने के लिए काम शुरू हो गया है।र भारतीय सेना से करारी शिकस्त के बाद पाकिस्तान अब पानी को लेकर भारत के सामने गिड़गिड़ाते लगा है। पाकिस्तान की सरकार ने 14 मई को भारत के जल शक्ति मंत्रालय को चिट्ठी लिखकर सिंधु जल संधि को स्थगित करने को लेकर दोबारा विचार करने की अपील की है।वहीं, एक महत्वपूर्ण बात और भी है कि पाकिस्तान की ये अपील तब की गई जब भारत चिनाब नदी पर

सख्यद अली मुर्तजा ने भारत को लिखी चिट्ठी में कहा, रूसिंधु जल समझौता स्थगित होने की वजह से पाकिस्तान में खरीफ की फसल के लिए पानी का बड़ा संकट खड़ा हो गया है।र पाकिस्तान के उप प्रधानमंत्री और विदेश मंत्री इशाक डार ने 13 मई को कहा कि अगर भारत सिंधु जल संधि को फिर से शुरू नहीं करता है और हमारी तरफ आने वाले पानी को मोड़ने की कोशिश करता है तो दोनों देशों के बीच लागू हुआ संघर्ष विराम खतरे में पड़ सकता है।

सिंधु जल संधि पर चर्चा के लिए पाकिस्तान की ये पेशकश उसकी छटपटाहट को साफ दिखा रही है। यह पहली बार नहीं था जब भारत सरकार ने 1960 में दोनों देशों के बीच हुई इस संधि में बदलाव की मांग की थी। दो साल पहले भारत ने पाकिस्तान

औरतें डिजिटल पिंजरे में फंसती जा रही हैं!

भड़कते-उलझते डांस मूव्स में और कहीं ज़ूम इन होती नज़रों के बीच, बस एक ही प्रदर्शन, अपनी चपल देह की अदा का। मानो यही सब देह ही पहचान बन गई हो। सच कहा जाए तो इस दौर में देह का कारोबार जितना खुलकर हो रहा है, उतना पहले कभी नहीं हुआ था। सोशल मीडिया ने देह को एक 'प्राइडक' बना दिया है, जिसे जितना ज्यादा दिखाओ, उतना ज्यादा लाइक्स, फॉलोअर्स और व्यूज बढ़ते रहें। मानो आत्मसम्मान का कद अब कमेट्स की लंबाई और लाइक्स की संख्या से मापा जाने लगा हो।

वह नारी जो कभी सभ्यता की पहचान थी, अब डिजिटल बाजार में बिक रही है। जिस समाज में नारी का सम्मान उसकी आंखों की लज्जा, चेहरे की सौम्यता और आचरण की मयार्दा से आंका जाता था, वहां आज उसका अस्तित्व उसकी नुमाइश में सिमट कर रह गया है। यह डिजिटल क्रांति का अजीब दर्थ है, जहां औरतें 'बोल्ड' होने का झूठा अर्थ 'बदन दिखाने' से जोड़ बैठी हैं। यह कैसी आजादी है, जहां अपनी पहचान की कीमत देह के

टुकड़ों में चुकानी पड़े। औरतें खुद को जिस फेमिनिज्म की आड़ में उभार रही हैं, क्या वो असल में नारी शक्ति का उत्थान है या महज लाइक्स और फॉलोअर्स की दौड़ भर है। जरा सोचिए, इस देह प्रदर्शन की होड़ में कितनी महिलाएं खुद को खो रही हैं। क्या यह वाकई सशक्तिकरण है या एक नया बंधन है, जहां औरतें एक डिजिटल पिंजरे में फंसी जा रही हैं।

नारी स्वतंत्रता का अर्थ तो आत्मसम्मान, शिक्षा और निर्णय लेने की स्वतंत्रता था, न कि सोशल मीडिया पर कुछ भी करके अधिकार की बात करना। यह तो वही हुआ जैसे किसी को सोने की चिड़िया बना दो और फिर पिंजरे में कैद कर दो। सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे। आज सोशल

मीडिया एक ऐसा मंच बन चुका है, जहां कुछ महिलाएं खुद को कथित तौर पर साबित करने के लिए हर हद पार कर रही हैं। कपड़ों का छोटा होना और बोल्ड पोज देना ही अगर 'बोल्डनेस' है, तो फिर आत्मविश्वास, शिक्षा, और स्वाभिमान का क्या मतलब। क्या यही है सशक्तिकरण का असली मतलब। हमारा समाज क्या वाकई इतना सतही हो गया है कि हम केवल बदन के आधार पर किसी की कीमत आंकने लगे हैं।

सोचिए, आज जो महिलाएं देह प्रदर्शन को सशक्तिकरण मान रही हैं, क्या वो सच में खुद को सशक्त महसूस करती हैं। उन्हें पता है कि वो केवल एक डिजिटल उत्पाद बनकर रह गई हैं, जिनका मूल्य केवल उनके शरीर के आकार और नृत्य कोशल से मापा जाता है। यह समस्या केवल महिलाओं की नहीं है, बल्कि उस पूरी डिजिटल संस्कृति की है, जिसने नारी शरीर को एक मनोरंजन सामग्री बना दिया है। जो शरीर जो कभी मातृत्व, प्रेम और करुणा का प्रतीक था, आज महज व्यूज और फॉलोअर्स की भूख का साधन बन

गया है। सवाल उठता है कि हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे।

सही तौर पर देखा जाए तो सोशल मीडिया पर प्रदर्शन सशक्तिकरण नहीं है। वह बस एक भ्रम। सही बात तो यह कि आज की नारी अपनी असली पहचान से दूर होती जा रही है, जहां उसकी शक्ति, बुद्धि और आत्मविश्वास की जगह सिर्फ उसके शरीर का आकार और आकर्षण ही अहम रह गया है। यह डिजिटल युग हमें नई संभावनाओं और अभिव्यक्ति की आजादी देता है, पर क्या यह स्वतंत्रता वाकई हमें आजाद कर रही है या बस एक और जाल में फंसा रही है। नारी स्वतंत्रता का अर्थ केवल कपड़ों की लंबाई या शरीर के प्रदर्शन तक सीमित नहीं है। असली स्वतंत्रता है अपने विचारों, अधिकारों और आत्मसम्मान की रक्षा करना। यह वो स्वतंत्रता है, जो एक नारी को उसकी असल पहचान देती है।


बले ही रांची का मौसम ठंडा हो गया हो और लगातार बरसात से तापमान गिरा है लेकिन मेकॉन स्थित इस प्याऊ का दृश्य लुभाता है।

तस्वीर- अजय सानी की

काटून वर्ल्ड

पोटेशियम, अत्यधिक शराब का सेवन, धूम्रपान, वजन बढ़ना, मोटापे पर काबू नहीं जैसी स्थितियां उच्च रक्तचाप की बेहद अनुकूल परिस्थितियां होती हैं। जबकि इन्हें नियंत्रित कर सकते हैं। सामान्यतः व्यस्तता कहीं या पाश्चात्य अंधानुकरण, न तो हमारे सोने का समय तय है और न उठने का। सुबह-शाम की सैर, व्यायाम, बाग-बगीचों में घूमना, लंबा टहलने की आदत से न केवल उच्च रक्तचाप बल्कि दूसरी बहुत सी बीमारियों को आसानी से मात दिया जा सकता है लेकिन हम हैं कि हर दिन बहुमूल्य 6-7 घण्टे हाथ में स्क्रीन पकड़, मस्तिष्क के साथ, हथेली, उंगलियों और आंखों पर अत्याचार करते हैं। कैसे बेपहरवाह हैं ?

जल्दी यह, दुनिया की बहुत बड़ी बीमारी बल्कि वो महामारी बनेगी जो न छुआछूत, न आनुवांशिकी होगी बल्कि अपनी हरकतों से पाई होगी। मोबाइल में ज्यादा वक्त बिताने वालों में उच्च रक्तचाप, चिड़चिड़ाहट, गर्दन, कमर, पीठ और सिर में दर्द जैसी शिकायतें आम हो रही हैं।



भीषण गर्मी से चरही और आसपास के गांवों में जलसंकट गहराया

चुरचू। प्रखंड के चरही, चनारो, सड़वाह, परवाध, कजरी और फूसरी समेत कई गांवों में भीषण गर्मी के कारण जलस्रोत सूखने लगे हैं। कुएं, तालाब, आहरा और नाले का जलस्तर लगातार घट रहा है। जल स्वच्छता विभाग ने कई घरों में नल और पाइप लाइन बिछाई है, लेकिन अधिकांश ग्रामीणों तक पानी की आपूर्ति नहीं हो रही। शिकायतों के बावजूद स्थिति जस की तस बनी हुई है। वर्ष 2014-15 में लाखों रुपये खर्च कर चरही के दुर्गा मंदिर के पास मिनी जलमीनार का निर्माण कराया गया था, जो बोरिंग विफल होने के कारण अब तक बेकार पड़ा है। कई बार बोरिंग करने के बावजूद जलस्रोत नहीं मिला। ग्रामीणों का आरोप है कि विभागीय लापरवाही से जलमीनार और सपलाई मशीनें जंग खा रही हैं। ग्रामीणों ने अधिकारियों से मांग की है कि पूर्व से बंद पड़ी जलमीनार को चालू कर नियमित जलापूर्ति शुरू की जाए।

इंटक हजारीबाग ने जिला और प्रखंड कमेटी का किया विस्तार

बड़कागांव। बड़कागांव के बादम पंचायत भवन में रविवार को राष्ट्रीय मजदूर कांग्रेस (इंटक) हजारीबाग की बैठक आयोजित की गई। बैठक की अध्यक्षता जिला अध्यक्ष कजरु साव ने की। इस दौरान प्रदेश सचिव सह प्रभारी धीरज कुमार सिंह और प्रदेश प्रवक्ता सुरजीत नाग वाला की उपस्थिति में जिला और प्रखंड कमेटी का विस्तार किया गया। जिला पदाधिकारियों में गणेश कुमार उर्फ डेविड कुमार को महासचिव, मणि वर्मा को सचिव और प्रखंड कमेटी में इरशाद अली को प्रखंड अध्यक्ष, प्रमोद राम को उपाध्यक्ष, राजकुमार को सचिव, ननकू रविदास को उप सचिव और अघणु महतो को कोषाध्यक्ष बनाया गया। मीडिया प्रभारियों के रूप में रागिनी कुमारी और जया कुमारी को नियुक्त किया गया। इंटक जिला अध्यक्ष कजरु साव ने जून माह तक 5000 नए सदस्यों को संगठन से जोड़ने का लक्ष्य रखा। सुरजीत नाग वाला ने आगामी माह में प्रदेश अध्यक्ष राधेशेखर पांडे की उपस्थिति में एक बड़ा कार्यक्रम आयोजित करने की योजना का ऐलान किया।

दी आर्य भट्ट इंस्टीट्यूट में फर्स्ट ईयर की कक्षाएं 20 मई से प्रारंभ

हजारीबाग। हजारीबाग रोड स्थित दी आर्य भट्ट इंस्टीट्यूट में आर्ट्स, कॉमर्स एवं साइंस फर्स्ट ईयर की कक्षाएं 20 मई से शुरू होंगी। संस्थान के संचालक अरुण शर्मा ने जानकारी देते हुए बताया कि प्रातः 9 बजे से दोपहर 12 बजे तक अनुभवी शिक्षकों द्वारा कक्षाएं संचालित की जाएंगी। उन्होंने बताया कि वर्ष 2009 से संचालित इस संस्थान में आटवी, नौवी, दसवी, बारहवीं के साथ स्नातक स्तर के सभी ऑनर्स पेपर, कंप्यूटर और प्रतियोगी परीक्षाओं की भी कक्षाएं दी जाती हैं। विद्यार्थियों की मेहनत और शिक्षकों के समर्पण के कारण संस्थान ने लगातार जिले, अनुमंडल और विद्यालय स्तर पर टॉपर्स दिए हैं। संस्थान में शैक्षणिक वातावरण के साथ-साथ खेल-कूद, सांस्कृतिक कार्यक्रम और एजुकेशनल टूर का भी आयोजन किया जाता है, जिससे विद्यार्थियों को अपने अंदर छिपी प्रतिभा को निखारने का अवसर मिलता है।

ऑटो व बाइक के बीच टक्कर, बाइक सवार की मौत

कुजू। ओपी क्षेत्र के कोरिया घाटी प्रेम लाइन होटल के पास शनिवार की रात्रि बाइक और ऑटो के बीच टक्कर हो गई। जिसमें बाइक सवार की मौत हो गयी। बताया जाता है कि पल्सर बाइक सख्या जेएच 02 आर 6110 पर सवार होकर आजाद बस्ती कुजू निवासी मोहम्मद समीर पिता असलम अंसारी कुजू की ओर आ रहा था। इसी बीच ऑटो संख्या जेएच 24 एफ 8810 से टक्कर हो गई। इस दौरान बाइक सवार समीर गंभीर रूप से घायल हो गया। जहां देर रात इलाज के दौरान मौत हो गई। जबकि ऑटो चालक ईईसराय निवासी महाताब अंसारी चोटिल हो गया।

गली मोहल्लों में कोल डीपो, गिद्दी उरीमारी से लेकर चरही और विष्णुगढ़ तक काला कारोबार

हजारीबाग में धधक रहा कोयले का अवैध कारोबार

आंच पर इमान, सख्ती की तरह बिक रहा कोयला, वन क्षेत्र में बनाए गए डीपो में ट्रैक्टर से आता है कोयला



चेराबंदी कर डंप किया गया कोयला

खबर मन्त्र संवाददाता

हजारीबाग। कुछ दिनों पहले चरही में अवैध कोयला लेकर लौट रहे ट्रैक्टर पलटने से एक मजदूर की मौत हो गयी थी। घटना ने इस बात की पुष्टी कर दी कि जिले में बड़े पैमाने पर अवैध कोयला का कारोबार किया जा रहा है। गिद्दी, उरीमारी, बड़कागांव और चुरचू - चरही के अलावा विष्णुगढ़ भी कोयला तस्करी का केंद्र बना हुआ है। रात तो रात दिन के उजाले में भी कोयला

की ढुलाई की जा रही है। चरही थाना अंतर्गत करमा बेड़ा, 14 माइल, त्रिवेणी पयूल 15 माइल, कजरी, फूसरी, ईदिरा, पिंडरा और आगों थाना क्षेत्र के चोय-बंदा, ओरीया, चूरचु थाना क्षेत्र के करगी सहित कई अन्य जगहों पर खुलेआम डिपो खोलकर कोयले की अवैध तस्करी जमकर की जा रही है। हर दिन हजारीबाग के चरही, चुरचु, बिष्णुगढ़, आंगो, टाटीझरिया, दारू थाना क्षेत्र से होकर करीब दो दर्जन ट्रक कोयला प्रतिदिन डेहरी बनारस

की मंडीयों में भेजा जा रहा है। इस कोयले का अवैध उत्खनन कोनार नदी से लेकर सीसीएल का कोलियरी क्षेत्र है। इसके अलावा कोयला तस्कर चरही रेलवे साइडिंग से भी कोयला टपा रहे है। पूर्वी वन प्रमंडल में कई तरह के कोयले डीपो तो वन क्षेत्र में ही संचालित किया जा रहा है। इनमें दारू, टाटीझरिया, चुरचू, के अलावा, बड़कागांव का आधा दर्जन क्षेत्र है। वहीं जिला प्रशासन, जनप्रतिनिधि एवं वन विभाग सभी कोयले के अवैध

चित्रावती लोहानी के निधन पर सांसद मनीष जायसवाल ने जताया शोक



सांसद व अन्य

खबर मन्त्र संवाददाता

हजारीबाग। रजरप्पा टाइम्स के संपादक सह वरिष्ठ पत्रकार सहदेव प्रसाद लोहानी की धर्मपत्नी चित्रावती लोहानी का 14 मई 2025 को रांची के ऑर्किड हॉस्पिटल में हृदयगत रुकने से निधन हो गया। 69 वर्षीया चित्रावती लोहानी पिछले कुछ दिनों से बीमार थीं। उनका अंतिम संस्कार हरमू मुक्ति धाम में किया गया, जहां छोटे पुत्र वेदांत लोहानी ने उन्हें मुखाग्नि दी। चित्रावती लोहानी के निधन पर हजारीबाग सांसद मनीष जायसवाल ने शोक व्यक्त करते हुए रविवार को उनके

रांची स्थित आवास पहुंचकर शोकाकुल परिजनों से मुलाकात की। उन्होंने कहा कि चित्रावती लोहानी एक सफल अधिकारी और समर्पित गृहिणी थीं। मेकॉन, रांची

मोकत्मा गांव में नशाखोरी के खिलाफ कड़ा सामाजिक अभियान

खबर मन्त्र संवाददाता

इचाक। प्रखंड के मोकत्मा गांव में नशाखोरी के बढ़ते मामले पर रोक लगाने के उद्देश्य से शिवमंदिर प्रांगण में एक महत्वपूर्ण बैठक आयोजित की गई। इस बैठक में गांव के राजनैतिक, सामाजिक और शैक्षणिक जगत के लोग एकत्रित हुए। बैठक में सर्वसम्मति से निर्णय लिया गया कि ड्रम्स बेचने और सेवन करने वालों पर कड़ी कार्रवाई की जाएगी। आदर्श युवा संगठन के केन्द्रीय अध्यक्ष गौतम कुमार ने बताया कि ड्रम्स बेचने वालों पर एक लाख रुपये का सामाजिक दंड लगाया जाएगा, जबकि सेवन करने वालों पर 50 हजार रुपये का जुमाना वसूला जाएगा। इसके अलावा, दोषियों को पकड़कर समाज के समक्ष लाने वाले को 10 हजार रुपये का इनाम दिया जाएगा। गौतम ने स्पष्ट किया कि ड्रम्स के खिलाफ



बैठक में शामिल लोग

यह अभियान गांव के हर वर्ग के लोगों के समर्थन से चलाया जा रहा है। दोषियों को समाज से बहिष्कृत करने का भी निर्णय लिया गया। बैठक में बालदेव महतो, नन्हक महतो, रंजीत कुमार, शिव कुमार, नरेश मेहता, जितेंद्र कुमार, राजो महतो, अरुण साव, दीपक कुमार, कारू कुमार समेत कई लोग उपस्थित थे।

प्रेस वार्ता में पुलिस अधीक्षक ने दी जानकारी, चोरी की घटना में शामिल अपराधियों की धर पकड़ के लिए

पुलिस अधीक्षक ने गठित किया एसआइटी, 6 चोर गिरफ्तार

खबर मन्त्र संवाददाता

रामगढ़। पुलिस अधीक्षक अजय कुमार ने रविवार को प्रेस वार्ता को संबोधित किया। इस क्रम में उन्होंने बताया कि 10 मई को पुलिस अधीक्षक अजय कुमार द्वारा रामगढ़ जिले में हो रहे लागातार चोरी/गृहभेदन की घटना के उदभेदन एवं छापामारी करने के लिए परमेश्वर प्रसाद अनुमण्डल पुलिस पदाधिकारी रामगढ़ के नेतृत्व में एक एसआईटी टीम का गठन किया गया। गठित टीम द्वारा प्राप्त सूचना एवं तकनीकी अनुसंधान के आधार पर अलग-अलग टीम बनाकर विभिन्न स्थानों पर छापामारी किया जा रहा था। पुलिस अधीक्षक ने बताया कि इसी क्रम में बरकाकाना ओपी प्रभारी द्वारा बरकाकाना ओपी अन्तर्गत घटित चोरी की घटना से संबंधित चोरों का सीसीटीवी फुटेज एवं फोटो दिया गया।

उक्त फोटो में दिख रहे चोरों का एवं चोरों के द्वारा प्रयोग किये जा रहे मोटर साईकिल का रजि० नं०-जेएच24जे 0823 का सत्यापन किया गया। सत्यापन में मोटर साईकिल का रजि०नं०-जेएच24जे 0823 का मालिक का नाम पता सत्यापन करने पर प्रिंस कुमार केशरी, पिता-राजेश प्रसाद केशरी, स०-कुन्दरिया बांध कुजू, थाना-माँडू, जिला-रामगढ़ पाया गया। इस संदर्भ में वाहन मालिक से उक्त मोटर साईकिल के

गिरफ्तार व्यक्तियों का नाम पता

जल्द सामानों का वितरण

1. जनेश्वर कुमार, उम्र करीब 23 वर्ष, पिता वन्देव प्रसाद जादू सा०-कुन्दरिया बांध कुजू थाना-माण्डू (कुजू)।
2. अजुज कुमार, उम्र करीब 24 वर्ष, पिता-टंकवारण प्रसाद मेहता, सा०-कुन्दरिया बांध कुजू थाना-माण्डू (कुजू), जिला-रामगढ़ स्थान पता-लुण्डु, पी०-लुण्डु, थाना-कटकमसाडी, जिला-हजारीबाग।
3. राजीव कुमार, उम्र करीब 22 वर्ष, पिता-मिथलेश पण्डित, सा०-कुजू बस्ती नुरपा।
4. वंकर राज, उम्र करीब 22 वर्ष, पिता-हदीश अंसारी, सा०-करमा अंसारी मोहल्ला।
5. संदीप कुमार, उम्र करीब 24 वर्ष,

1. 06 मोबाईल फोन।
2. 01 जूता जूता ।
3. 01 झर्र बड ।
4. 01 बैक बैंड ।
5. 01 पेटबकट।
6. कानजात ।
7. 02 चांदी का सिक्का ।
8. 01 मोटर साईकिल।
9. 01 सोन का लैंकेट।
10. 01 लोहे का शब्बल।

छापामारी टीम में अनुमंडल पुलिस

पिता-राजेश प्रसाद केशरी, सा०-मितालजी खिन्वा हॉल के पिछे कुजू।

1. सोरम शर्मा, उम्र करीब 23 वर्ष, पिता



जानकारी देते।

बारे में पूछा गया तो उसने बताया कि उक्त मोटरसाईकिल मेरा है और मोटर साईकिल इनका बड़ा भाई संदीप कुमार केशरी द्वारा इस्तेमाल किया जा रहा है। इस संदर्भ में वाहन मालिक के भाई संदीप कुमार केशरी को कुजू ओपी० लाया

गया तथा पुछताछ के क्रम में उसके द्वारा बताया गया कि फोटो में मैं स्वयं एवं मेरे सहयोगी है। यह फोटो 5 मई का है। हम लोग एक गिरोह के रूप में चोरी की घटना को अंजाम देते है और चोरी के सामानों को आपस में बाट लेते है। हम लोग

में 1980 में पदभार ग्रहण करने के बाद उन्होंने 2016 में मुख्य कार्यापालक पदाधिकारी के पद से सेवानिवृत्ति ली। उनके निधन पर पूर्व मंत्री सुदेश महतो, पूर्व क्रिकेट कप्तान महेंद्र सिंह धोनी, कांग्रेस नेता अजयनाथ शाहदेव, वरिष्ठ पत्रकार शंभूनाथ चौधरी और हजारीबाग के कई प्रमुख पत्रकारों ने भी शोक जताया। चित्रावती लोहानी अपने पीछे दो पुत्र झ सीमांत लोहानी और वेदांत लोहानी, भतीजा प्रतीक लोहानी और भरा-पूरा परिवार छोड़ गई हैं। सांसद मनीष जायसवाल ने उनकी आत्मा की शांति के लिए प्रार्थना की।



नजर में

संताल समाज दिसोम मांझी परगना महाधिवेश सफल बनाने को लेकर बैठक आहूत

चरही। संताल समाज दिसोम मांझी परगना केन्द्रीय समिति का रविवार को जवाहरलाल नेहरू स्टेडियम के तापिन साउथ क्लब में आगामी 30 मई को संताल समाज दिसोम मांझी परगना के 29वां महाधिवेशन को सफल बनाने को लेकर एक अहम बैठक आहूत किया गया। जिसकी अध्यक्षता चुरचू प्रखंड मांझी परगना सहदेव किस्कू ने किया। संचालन जेठुआ मांझी ने किया। बैठक में सर्वसहमति से प्रत्येक गांव से सांस्कृतिक कार्यक्रम प्रतियोगिता। कार्यक्रम में विशेष रूप से पारंपरिक परिधान, मंदार, नागड़ा आदि के साथ पहुंचना। तीरंदाजी प्रतियोगिता सहित अन्य बिंदुओं को को लेकर विचार विमर्श किया गया। बैठक में मुख्य रूप से केन्द्रीय समिति के दिसोम जोगवा एतो बास्के, कांदो मरांडी, पन्नालाल मुर्मू, कैलाशा टुडू, रॉयल हंसदा, रघु मांझी, टिरू मांझी, रामचन्द्र टुडू, कृष्णा कुमार मुर्मू, विंसेंट टुडू, निखिल किस्कू, लालो मांझी, सुरेश मुर्मू, बागुन सोरेन, मन्नु टुडू, रमेश सोरेन, नरेश मुर्मू, राजेश कुमार हंसदा, आनंद मरांडी,लालजी मांझी, रबी मुर्मू सहित संताल समाज के कई लोग उपस्थित थे।

यूपीएससी छात्र पर झूठा केस, ओपी प्रभारी की बर्खास्तगी की मांग

केरेडारी। प्रखंड के पगार ओपी क्षेत्र में यूपीएससी की तैयारी कर रहे छात्र शादानंद कुमार पर झूठा केस दर्ज करने और जेल भेजने का मामला तूल पकड़ने लगा है। इस मामले में हजारीबाग सांसद मनीष जायसवाल ने डीआईजी से थाना प्रभारी विक्की ठाकुर के खिलाफ कार्रवाई की मांग की है। बड़कागांव पूर्वी मंडल अध्यक्ष खेमलाल महतो ने भी प्रेस विज्ञप्ति जारी कर विक्की ठाकुर को नौकरी से बर्खास्त करने की मांग की। उन्होंने कहा कि थाना प्रभारी ने छात्र पर बेबुनियाद आरोप लगाकर उसकी गिरफ्तारी कराई और उसे जेल भेजा। खेमलाल महतो ने चेतावनी दी कि यदि मामले में शीघ्र कार्रवाई नहीं की गई, तो वे सड़क से सदन तक आंदोलन करेंगे। महतो ने बताया कि 12 मई को थाना प्रभारी ने छात्र पर फाइल तीतर-बितर करने और गिरैबान पकड़ने का आरोप लगाया था।

तृतीय एचडीसीए ऑल इंडिया ओपन फाइनल रेटिंग टूर्नामेंट 2025 सफलतापूर्वक संपन्न



मौके पर उपस्थित लोग

खबर मन्त्र संवाददाता

हजारीबाग। हजारीबाग डिस्ट्रिक्ट चैस एसोसिएशन (एचडीसीए) के तत्वावधान में आयोजित तृतीय एचडीसीए ऑल इंडिया ओपन फाइनल रेटिंग शतरंज टूर्नामेंट 2025 का समापन गुरुवार को हुआ। पांच दिवसीय इस टूर्नामेंट में देशभर के फाइनल रेटेड खिलाड़ियों ने हिस्सा लिया। शुभजित डे प्रथम पुरस्कार के रूप में 71,000 रुपये जीते, जबकि रूपम मुखर्जी और किशन कुमार ने क्रमशः 40,000 और 25,000 रुपये प्राप्त किए। कुल 4.5 लाख रुपये की पुरस्कार राशि 60 खिलाड़ियों में वितरित की गई। समापन समारोह में हजारीबाग में सांसद मनीष जायसवाल, विधायक प्रदीप प्रसाद और अदाणी ग्रुप के सीएसआर प्रमुख मोहित कुमार

सहित कई गणमान्य अतिथियों ने शिरकत की। मनीष जायसवाल ने हजारीबाग को खेल प्रतिभाओं का केंद्र बताते हुए कहा कि शतरंज जैसे बौद्धिक खेल का आयोजन यहां गर्व की बात है। विधायक प्रदीप प्रसाद ने कहा कि ऐसे आयोजनों से स्थानीय युवाओं को राष्ट्रीय मंच मिलेगा। कार्यक्रम डायरेक्टर करण जायसवाल ने आयोजन की सफलता का श्रेय टीम के समर्पण को दिया और कहा कि उनका उद्देश्य हजारीबाग को शतरंज के राष्ट्रीय नक्शे पर स्थापित करना है। टूर्नामेंट में खिलाड़ियों के लिए उत्कृष्ट आवास, भोजन और परिवहन की व्यवस्था की गई थी। बहर से आए खिलाड़ियों ने आयोजन की भूरी-भूरी प्रशंसा करते हुए इसे अपने घर जैसा अनुभव बताया।

अहीर रेजिमेंट की मांग पूरी होने तक चलता रहेगा आंदोलन: प्रदेश अध्यक्ष

देशमक्ति से ओतप्रोत नारों से गुंज उठा बरही, विधायक के अनुवाद में हुआ मध्य स्वागत



बैठक करते लोग

खबर मन्त्र संवाददाता

बरही। अखिल भारतवर्षीय यादव महासभा के द्वारा देशभर में वीर शहीदों की स्मृति में निकाली जा रही रेजांगला रज कलश यात्रा रथ का भव्य स्वागत बरही विधायक मनोज कुमार यादव के नेतृत्व मे यादव धर्मशाला बरही में अंगवस्त्र और माला पहनाकर किया गया। इस अवसर पर देशभक्ति से ओतप्रोत नारों से वातावरण गुंज उठा। प्रदेश अध्यक्ष पीताम्बर दास ने बताया यह ऐतिहासिक यात्रा देश के विभिन्न राज्यों से होते हुए 18 नवंबर 2025 को दिल्ली के जंतर-मंतर पर पहुंचेगी।

यात्रा का उद्देश्य रेजांगला के वीर अहीर सैनिकों की शौर्यगाथा को जन-जन तक पहुंचाना है। बरही विधायक मनोज कुमार यादव ने कहा कि रेजांगला युद्ध विश्व की उन चुनिंदा लड़ाइयों में से है, जिसकी वीरता आज भी मिसाल बनकर नई पीढ़ी को प्रेरणा दे रही है। 18 नवंबर 1962 को भारत-चीन युद्ध के दौरान पूर्वी लद्दाख स्थित रेजांगला की चौकी पर 13

कुमाऊं बटालियन की चाली कंपनी तैनात थी, जिसमें 120 जवान अहीर समुदाय से थे। इस ऐतिहासिक युद्ध में 114 अहीर जवानों ने मातृभूमि की रक्षा में सर्वोच्च बलिदान दिया और करीब 3000 चीनी सैनिकों को मार गिराया। मंच संचालन मनोहर यादव नर किया। यात्रा में कलश यात्रा के,राष्ट्रीय सह संयोजक किरण कुमार यादव, कार्यक्रम प्रभारी अनिता यादव, प्रदेश अध्यक्ष पीताम्बर दास, महिला प्रकोष्ठ अध्यक्ष मीरा राय, अनिता सिंह यादव, बलवंत यादव, जीप उपाध्यक्ष किमुन यादव, मुखिया सच अध्यक्ष विजय यादव, मुखिया प्रतिनिधि हरेंद्र गोप, राजन यादव, सकलदेव यादव, परमेश्वर यादव, अशोक यादव, युगल यादव, कृष्णा यादव, मुन्ना यादव, विनोद यादव, सुधीर यादव, ब्रह्मदेव यादव, समिति सदस्य अशोक यादव, शिक्षक प्रकाश यादव, रविकांत ओम, डॉ सुनील यादव, विश्वा यादव, सचिन यादव, चंदन यादव, सहित काफी संख्या में लोग मौजूद थे।



डॉ सौरभ की होगी मानसिक जांच, खोजने गयी पुलिस टीम, पर नहीं मिले डॉ सौरभ

- मेडिकल बोर्ड के समक्ष प्रस्तुत करने को लेकर सीएस ने एसपी को लिखा पत्र
- दंडाधिकारी के नेतृत्व में डॉ सौरभ के क्लिनिक व घर पर पहुंची पुलिस

खबर मन्त्र संवाददाता

कोडरमा। सदर अस्पताल में पूर्व में पदस्थापित डॉ कुमार सौरभ लंबे समय से विवादों में चल रहे की मानसिक जांच कराने की मांग स्वास्थ्य विभाग ने लिया है। डॉ सौरभ की मानसिक जांच के लिए शनिवार को सदर अस्पताल में मेडिकल बोर्ड के समक्ष उन्हें प्रस्तुत किया जाना था, इसके लिये पुलिस प्रशासन की टीम डॉ सौरभ को लाने



कोडरमा स्थित उनके क्लिनिक व तिलैया के विशुनपुर रोड स्थित आवास पर पहुंची, पर डॉ सौरभ मौजूद नहीं मिले। टीम दंडाधिकारी के साथ पहुंची थी। हालांकि डॉ सौरभ के वहां नहीं मिलने पर कुछ देर बाद टीम बैरंग लौट गयी। मिली जानकारी के अनुसार सदर अस्पताल से हटाये जाने के बाद डॉ सौरभ लगातार स्वास्थ्य विभाग के साथ ही जिला प्रशासन कोडरमा के जनप्रतिनिधियों के अलावा मंत्री,

मुख्यमंत्री के खिलाफ सोशल मीडिया पर विवादास्पद टिप्पणी कर रहे हैं। पूर्व में उन पर दो अलग-अलग मामला दर्ज हो चुका है, इसके बाद भी प्रशासन व स्थानीय राजनीति को भ्रष्टाचार में लिपत बताते बयानबाजी कर रहे हैं। इसी बीच गत दिन सिविल सर्जन डॉ अनिल कुमार ने एसपी अनुदीप सिंह को पत्र लिख कर डॉ कुमार सौरभ की मानसिक जांच कराने के लिए 17 मई को मेडिकल बोर्ड के



समक्ष उपस्थित कराने का आग्रह किया। पत्र में सीएस ने लिखा था कि डॉ कुमार सौरभ जो झुमरीतिलैया निवासी हैं और कोडरमा थाना के सामने क्लिनिक अभ्युदय आरोग्यशाला में बैठते हैं, ये अपने सोशल मीडिया प्लेटफॉर्म के माध्यम से जिले के सभी उच्च पदाधिकारियों, राजनीतिक दलों के प्रतिनिधि, विधायक, सांसद, स्वास्थ्य मंत्री से लेकर मुख्यमंत्री तक को अपमानित करने से लेकर

गाली गलौज करते आ रहे हैं। इतना ही नहीं, ये निजी जीवन पर भी अपमानजनक टिप्पणी करते हैं, इन्हों कारणों से कई राजनीतिक दलों के प्रतिनिधियों, आइएमए ने इनकी मानसिक स्वास्थ्य जांच की मांग की है। डॉ सौरभ के सोशल मीडिया अकाउंट से जिला के पदाधिकारियों के बारे में निम्न स्तर की बातें और विभिन्न मनगढ़ंत आरोप लगाये जा रहे हैं, इससे लगता है कि वे मानसिक रोग से

ग्रसित हैं और मानसिक जांच होना आवश्यक है। सीएस ने पत्र में एसपी को डॉ सौरभ को सदर अस्पताल सभागार में मेडिकल बोर्ड के समक्ष 17 मई को दोपहर तीन बजे प्रस्तुत करने का आग्रह किया था। इस पत्र के बाद शनिवार को दंडाधिकारी के रूप में नगर पंचायत कोडरमा के प्रशासक शंभु प्रसाद कुशवाहा, कोडरमा थाना प्रभारी अरविंद कुमार, तिलैया थाना प्रभारी विनय कुमार डॉ सौरभ के आवास पहुंचे। हालांकि, वे घर पर नहीं मिले। ऐसे में टीम लौट गई। वहाँ नगर प्रशासक शंभु प्रसाद कुशवाहा ने कहा कि डॉ. कुमार सौरभ को मेडिकल टीम के समक्ष प्रस्तुत करना था, इसी को लेकर पुलिस टीम के साथ उनके कोडरमा स्थित क्लिनिक गए थे, वहां डॉ. सौरभ नहीं मिले। इसके बाद डॉ. सौरभ के तिलैया स्थित आवास पर भी गए, परंतु वे नहीं मिले।

झमाझम बारिश ने बदला मौसम, उमस भरी गर्मी से लोगों को मिली राहत

हटरगंज/चतरा। बढ़ती गर्मी व तपिश से लोगों को रविवार शाम को राहत मिली। पिछले एक सप्ताह से हटरगंज प्रखण्ड के लोग उमस भरी गर्मी से बेहाल लग रहे थे। सुबह से लेकर दोपहर तक लोग भीषण गर्मी का अनुभव कर रहे थे। दोपहर 3 बजे बारिश के बाद लोगों को राहत मिली। रविवार को सुबह से आसमान में हल्के बादलों ने डेरा डाल लिया, साथ ही दिन भर रुक रुककर धूप देखने को मिल रहा था लेकिन, उमस भरी गर्मी आमजन के पसीने छुड़ाती रही। दोपहर 3 बजे होते ही तेज हवा के साथ झमाझम बारिश शुरू हो गई, जिसके बाद उमस भरी गर्मी से बेहाल हो रहे लोगों को राहत मिल गई। मौसम सुहाना हो गया और लोग घरों के बाहर गली, सड़कों पर व घरों की बालकोनी पर मौसम का आनंद लेते दिखाई देने लगे। वहीं देर शाम तक आसमान पर बादल छाप रहे, इस वजह से रात को फिर एक बार बारिश होने की उम्मीद जताई जा रही है। तापमान में हो रहा उतार-चढ़ाव से रविवार को हटरगंज प्रखण्ड का अधिकतम तापमान 40 डिग्री सेल्सियस रहा। वहीं पिछले एक सप्ताह से अधिकतम तापमान 42 डिग्री रह रहा था। इससे जनजीवन अस्त-व्यस्त हो गया था। भीषण लू और उमस के कारण लोग दिन में घरों से बाहर निकलने से परहेज कर रहे थे। लेकिन रविवार को दोपहर तीन बजे अचानक मौसम का मिजाज बदला और तेज हवाओं के साथ बारिश शुरू हो गई। बारिश ने तापमान में गिरावट ला दी। फिलहाल तापमान 35 डिग्री है। अचानक बारिश से मौसम सुहावना हो गया है और गर्मी से लोगों ने सुकून की सांस ली है।

किसानों को उन्नत खेती का दिया गया प्रशिक्षण

हटरगंज/चतरा। हटरगंज प्रखंड के खुंटीकेवाल पंचायत सचिवालय में रविवार को कृषि संस्था द्वारा प्रखण्ड के सैकड़ों किसानों को एक दिवसीय फसल विविधता और कृषि व्यवसाय पर प्रशिक्षण सह जागरूकता कार्यक्रम का आयोजन किया गया। इस दौरान जिला ट्रेटरी मैनेजर निवारण पांडे द्वारा किसानों को प्राकृतिक व जैविक तरीके से कंपोस्ट पिट, जीवामृत, घनजीवामृत, बीजामृत व दशपर्णी अर्क तैयार करने की विधियां सिखायी गयीं। यह सभी जैविक विधियां आगामी मानसून के दौरान उपयोग में लायी जायेंगी, जिससे मिट्टी की उर्वरता बनी रहेगी और फसलों की गुणवत्ता में वृद्धि होगी। मैनेजर ने आगे बताया कि किसानों को सतत कृषि में लाभ प्राप्त होगा। प्राकृतिक व जैविक खाद के प्रयोग को प्रोत्साहित करने के उद्देश्य से यह प्रशिक्षण कार्यक्रम चलाया जा रहा है। प्रायः यह देखा जाता है कि किसान रासायनिक खाद का प्रयोग करते हैं, जिससे स्वास्थ्य पर प्रतिकूल प्रभाव पड़ता है। जबकि जैविक व प्राकृतिक खाद का उपयोग से उत्पादित फसल स्वास्थ्य के लिए बिल्कुल अनुकूल है। वहीं आगे उन्होंने कीटनाशक दवा के बारे में भी जानकारी दी। मौके पर क्षेत्र प्रतिनिधि श्रीकांत कुमार, राजकुमार यादव, आशुतोष कुमार सिंह, उपेंद्र यादव, विजय सिंह, संजय यादव, रूपन यादव, प्रमोद कुमार आदि सैकड़ों किसान मौजूद थे।

कोयला ढुलाई से टंडवा-केरेडारी रोड बनी मौत का रास्ता, लोग बोले- जिंदगी दो, मुआवजा नहीं

टंडवा (रविन्द्र दास)। टंडवा-केरेडारी और सिमरिया रोड पर कोयला ढुलाई के कारण लगातार हो रही दुर्घटनाओं ने आम लोगों की जिंदगी को खतरे में डाल दिया है। आए दिन किसी की मौत हो रही है तो कोई अपंग हो रहा है। लोग सवाल उठा रहे हैं कि क्या कोयला ढोने के लिए लोगों की जान लेना जरूरी है? स्थानीय लोगों का कहना है कि कोयले से देश को रोशनी मिलती है, इससे किसी को आपत्ति नहीं है, लेकिन अगर यही कोयला किसी की जिंदगी छीनने लगे तो यह चिंता का विषय है। हादसों में कई घर उजड़ गए, किसी की पत्नी विधवा हो गई, तो किसी के बच्चे अनाथ हो गए। सड़क हादसों में जान गंवाने वालों के परिजन मुआवजे के लिए तपती दोपहरी में घंटों भटकते हैं। लोगों का कहना है कि मुआवजा मिलना तो दूर, हादसे के बाद प्रशासन और कंपनियों की संवेदनहीनता उन्हें और तोड़ देती है। सवाल उठ रहा है कि एनटीपीसी और सीसीएल को कोयला ढोने से पहले सुरक्षित फोरलेन सड़क क्यों नहीं बनवायी चाहिए थी? लोगों का कहना है कि कंपनियों को पहले सड़क दुरुस्त करनी चाहिए ताकि हादसे रुकें और लोगों की जान बचे। स्थानीय लोग अब पूछ रहे हैं क्या सड़कों पर चलना गुनाह है? क्या मुआवजा मांगना अपराध है? जिंदगी देने वाला कोयला कब तक कफन बनाता रहेगा? प्रशासन और सरकार से अब इंसफ की मांग हो रही है।

वज्रपात से दो मवेशियों की मौत, किसान को 40 हजार रुपये का नुकसान

गिद्धीर। थाना क्षेत्र के बारिसाखी गांव में रविवार को आकाशीय बिजली गिरने से दो मवेशियों की मौत हो गई। ये मवेशी गांव के ही टीकम यादव पिता स्व. सुभाष यादव के थे। इस हादसे से किसान को करीब 40 हजार रुपये का नुकसान हुआ है। जानकारी के अनुसार, मवेशी खेत में घर रहे थे तभी तेज गर्जना और बारिश के साथ बिजली गिर गई, जिससे दोनों मवेशी मौके पर ही मर गए। पीड़ित किसान ने प्रखंड और जिला प्रशासन से मुआवजे की मांग की है।

लावारिस हालत में मिली बाइक, पुलिस ने की जब्त

गिद्धीर। प्रखंड क्षेत्र के पहरा पंचायत स्थित केंदुआ गांव में रविवार को एक घर के पास से पुलिस ने लावारिस हालत में एक टीवीएस राइडर बाइक जब्त की है। सूचना मिलने पर सहायक अवर निरीक्षक विद्यानंद शर्मा दल-बल के साथ मौके पर पहुंचे और बाइक को जप्त कर चाना ले आए। फिलहाल पुलिस यह पता लगाने में जुटी है कि बाइक किसकी है और वहां कैसे पहुंची।

आरपीवाई बीएड कॉलेज में पूर्ववर्ती छात्र सम्मेलन आयोजित

कोडरमा। रमेश प्रसाद यादव शिक्षक प्रशिक्षण महाविद्यालय में रविवार को महाविद्यालय के पूर्ववर्ती छात्र संघ के द्वारा पूर्ववर्ती छात्र सम्मेलन का आयोजन किया गया। कार्यक्रम की शुरुआत प्राचार्य व पूर्ववर्ती छात्र-छात्राओं द्वारा मां सरस्वती की छायाचित्र पर पुष्प अर्पित व दीप प्रज्वलित कर की गयी। कार्यक्रम का मंच संचालन करते हुए डॉ. संजीव कुमार ने सभी का अभिनंदन किया। कार्यक्रम का विषय प्रवेश सहायक प्राध्यापक राजेश पांडेय ने कराया। वहीं पूर्ववर्ती छात्र-छात्राओं ने अपने-अपने विचार रखे। उन्होंने महाविद्यालय में बिताए गए हर एक महत्वपूर्ण पलों और महाविद्यालय से जुड़ी बातों को सबों से साझा किया। सत्र 2015-17 के अमर कुमार उज्ज्वल, सत्र 2018-20 के मुकेश कुमार, सत्र 2022-24 के जयनंदन विश्वकर्मा आदि ने महाविद्यालय के साथ पारस्परिक संबंधों को बनाये रखने, हमेशा महाविद्यालय के विकास में सहयोग करने की बात कही। वहीं सत्र 2022-24 से पूर्ववर्ती छात्र संघ के सदस्य के रूप में गौरव कुमार को चुना गया। कार्यक्रम के संबोधन में प्राचार्य डॉ. लक्ष्मी सरकार ने कहा कि पूर्ववर्ती छात्र सम्मेलन कॉलेज का एक महत्वपूर्ण पार्ट है। साथ ही यह एक मौका है जब हम अपने महाविद्यालय परिवार के सदस्यों से मिल पाते हैं। मौके पर मो. सेराज, विनोद यादव, किशोर वर्मा, आनंद कुमार, रविभूषण सिंह, शिक्षकेतर कर्मचारी मिथिलेश कुमार, सुजीत कुमार, शाहिद खान, गौरव सिन्हा, सेहटू कुमार, राजकुमार यादव, कुंदन, चंदन के अलावा महाविद्यालय के पूर्ववर्ती छात्र-छात्राएं मौजूद रहे।

मिशन जीवन रक्षक के तहत आरपीएफ ने दिखायी तत्परता, घायल को समय पर पहुंचाया अस्पताल

झुमरीतिलैया (कोडरमा)। रेलवे सुरक्षा बल और स्टेशन स्टाफ की सतर्कता और त्वरित कार्रवाई से एक व्यक्ति की जान बच गयी। मिशन जीवन रक्षक के अंतर्गत कोडरमा स्टेशन पर आरपीएफ ने न केवल मानवता का परिचय दिया, बल्कि रेल यातायात को भी बाधित नहीं होने दिया। इयूटी पर तैनात कर्मी को सूचना मिली कि कोडरमा स्टेशन के पास मेन लाइन और लूप लाइन के बीच एक व्यक्ति घायल अवस्था में पड़ा है। सूचना मिलते ही ट्रेन पार्सिंग इयूटी में तैनात प्रधान आरक्षी सीआर हेंब्रम और आरक्षी राजेश कुमार घटना स्थल पर पहुंचे, उन्होंने देखा कि एक व्यक्ति गंभीर रूप से घायल है। इसकी सूचना निरीक्षक प्रभारी कोडरमा जीआरपी कोडरमा और स्टेशन मास्टर कोडरमा को दी गयी, तुरंत एंबुलेंस को बुलाया गया, कुछ ही देर में जीआरपी और स्टेशन मास्टर पहुंचे। घायल व्यक्ति की पहचान उसके पास मिले एक कार्ड के टुकड़े से हुई, जिस पर मोबाइल नंबर लिखा था। जब उस नंबर पर कॉल किया गया, तो सामने से बताया गया कि घायल व्यक्ति धीरंज नामक युवक के पिता हैं। उन्हें सूचना दी गयी कि उनके पिता को ट्रेन से धक्का लगाने के कारण गंभीर चोट आयी है और उन्हें इलाज के लिए सदर अस्पताल कोडरमा भेजा जा रहा है। कुछ समय बाद घायल व्यक्ति का भतीजा सौरभ कुमार कोडरमा स्टेशन पहुंचा और उन्हें एंबुलेंस से अस्पताल लेकर चला गया। घायल की पहचान अशोक कुमार भुवो की कोडरमा थाना के दूधमाटी के रूप में हुई। घायल व्यक्ति के पास कोई यात्रा टिकट नहीं मिला।

धनबाद-पहाड़पुर रेलखंड पर विशेष टिकट जांच अभियान, 161 यात्रियों से जुर्माना राशि वसूली

झुमरीतिलैया (कोडरमा)। धनबाद रेल मंडल अंतर्गत धनबाद-पहाड़पुर रेलखंड पर मजिस्ट्रेट की मौजूदगी में विशेष टिकट जांच अभियान चलाया गया। इस दौरान नियम विरुद्ध रेल यात्रा कर रहे लोगों को पकड़ा गया। 161 यात्रियों से कुल 50,155 रुपये की जुर्माना राशि वसूली गयी। विशेष चेकिंग केवल ट्रेनों तक सीमित नहीं रही, बल्कि मेल व एक्सप्रेस ट्रेनों के अलावा विभिन्न स्टेशनों पर भी सघन टिकट जांच अभियान चलाया गया। धनबाद मंडल के वरीय मंडल वाणिज्य प्रबंधक सह जनसंपर्क अधिकारी मो इकबाल ने यात्रियों से अपील की कि वे नियत श्रेणी का ही टिकट लेकर यात्रा करें और रेल नियमों का पालन करें।

हॉली चाइल्ड स्कूल का रिजल्ट रहा शत प्रतिशत



कोडरमा। सीबीएसई 10वीं बोर्ड में झुमरीतिलैया के विशुनपुर रोड स्थित हॉली चाइल्ड स्कूल का रिजल्ट शत प्रतिशत रहा। स्कूल के 19 विद्यार्थी परीक्षा में शामिल हुए, सभी शत प्रतिशत सफल रहे। त्रिनेत्र कुमार 83 प्रतिशत अंक लाकर स्कूल टॉपर बने इसके अलावा अशानी अंसारी 82 प्रतिशत के साथ दूसरे स्थान पर रहे व स्कूल के निदेशक नवनीत ओझा (बटी) और प्रिंसिपल प्रियांका ओझा सहित सभी शिक्षक-शिक्षिकाओं ने सफल छात्र-छात्राओं को बधाई देते हुए उनके उज्जवल भविष्य के लिए शुभकामनाएं दीं।

जमीन की बाधयता को लेकर पासवा कोडरमा ने विधायक डॉ नीरा यादव को सौंपा ज्ञापन



कोडरमा। प्राइवेट स्कूल्स एंड चिल्ड्रन वेलफेयर एसोसिएशन कोडरमा के प्रतिनिधि मंडल ने कोडरमा विधायक डॉ नीरा यादव के आवास पर मुलाकात कर निजी विद्यालयों को संचालित करने में आ रही समस्याओं से अवगत करायी। सभा का संचालन महासचिव अभय कुमार ने किया। उपस्थित पदाधिकारियों ने बारी बारी से विधायक को निजी विद्यालयों के समस्याओं से अवगत कराए। मौके पर प्रदेश सचिव तौफीक हसन अख्यक डॉ बी एन पी बरनवाल और संघ के सभी पदाधिकारियों ने संयुक्त रूप से प्राइवेट में संचालित सभी निजी विद्यालयों को मान्यता लेने में बाधा बन रही जमीन की बाधयता का जिक्र करते हुए निम्नलिखित बिंदुओं पर प्रकाश डालते हुए अवगत करवाए। आयोजन को सफल बनाने में जिले से सैकड़ों निजी विद्यालय के संचालक संचालिका उपस्थित हुए। जिसमें मुख्य रूप से कोडरमा प्रखंड अध्यक्ष प्रवीण कुमार बरनवाल, सतगावां अध्यक्ष अजय कुमार, मरकचो सचिव दिलीप कुमार बरनवाल एवं अन्य पदाधिकारियों में सुनीता पांडे, कृष्णनंदन प्रसाद, रामचंद्र मोदी, सुनीता बर्नवाल, पिंटू कुमार, गंगाधर राणा, मनोज कुमार नागेश्वर साव उपस्थित रहे।

मंडल कारा में जेल अदालत सह विधिक जागरूकता शिविर व स्वास्थ्य जांच शिविर का आयोजन बंदी अपने बीच से नकारात्मक सोच हटाकर सकारात्मक सोच पैदा करें : नवल किशोर

खबर मन्त्र संवाददाता

कोडरमा। जिला विधिक सेवा प्राधिकार कोडरमा के तत्वावधान में जिला विधिक सेवा प्राधिकार के प्रभारी सचिव मनोजन कुमार के नेतृत्व में मंडल कारा कोडरमा में जेल अदालत सह विधिक जागरूकता शिविर एवं बंदियों के लिए स्वास्थ्य जांच शिविर का आयोजन किया गया। बंदियों के बीच आयोजित विधिक जागरूकता शिविर में मुख्य रूप से उपस्थित प्राधिकार के एलएडी सीएस के अधिवक्ता नवल किशोर ने कहा कि बंदी अपने बीच से नकारात्मक सोच हटाकर



सकारात्मक सोच पैदा करें तथा अपराध की दुनिया से निकल कर समाज की दुनिया में शामिल हो, ताकि स्वस्थ समाज के निर्माण में उनकी भागीदारी सुनिश्चित हो सके।

एल ए डीसीएस के अधिवक्ता राजेन्द्र मंडल ने बंदियों को प्ली-बार्निंग की जानकारी देते हुए कहा कि इसके तहत बंदी अपना दोष स्वीकार कर अपनी सजा कम करा सकते हैं।

उन्होंने अपने संबोधन में भारतीय संविधान में बंदियों के लिए प्रदत्त मौलिक अधिकारों को काफ़ी विस्तार से बताया। एलएडीसी एस के अधिवक्ता ललन कुमार चैधरी ने

शिविर को संबोधित करते हुए कहा कि किसी भी मामले में आधे से अधिक सजा काट चुके बंदी अपना दोष स्वीकार कर कारा मुक्त हो सकते हैं, यदि वह अपराध बन्धों जैव महिलाओं के विरुद्ध नहीं हो। वहीं श्री चौधरी ने बंदियों को संबोधित करते हुए कहा कि जेल में आने वाला प्रत्येक व्यक्ति अपने आप को अपराधी नहीं माने।

इस कार्यक्रम में कोडरमा के सिविल सर्जन डॉ अनिल कुमार के मार्गदर्शन में सदर अस्पताल के चिकित्सा पदाधिकारी डॉ अभिषेक कुमार के नेतृत्व में स्वास्थ्य विभाग की टीम द्वारा बंदियों के लिए स्वास्थ्य जांच शिविर का आयोजन किया गया तथा

इसके तहत दर्जनों बंदियों की जांच की गई। इस स्वास्थ्य जांच शिविर में डॉ अभिषेक कुमार, स्वास्थ्य कर्मी जय प्रकाश, गुलाम वारिस, विककी प्रसाद, नरेश यादव, विरेन्द्र कुमार आदि मौजूद थे। इस स्वास्थ्य जांच शिविर में दर्जनों बंदियों के स्वास्थ्य की निर्यापित रूप से जांच की गई। मौके पर सहायक जेलर अभिषेक कुमार सिंह, जेल कर्मी राजीव कुमार, मोहम्मद मोईउद्दीन सहित सैकड़ों बंदी मौजूद थे। इस अवसर पर जेल अदालत का भी आयोजन किया गया परंतु कार्यक्रम में बंदियों द्वारा कोई आवेदन नहीं दिए जाने के कारण किसी भी मामले का निष्पादन नहीं किया जा सका।





चांडिल: कार-बाइक की टक्कर में एक की मौत

चांडिल। रविवार को चांडिल थाना क्षेत्र के एनएच 32 चांडिल दो नंबर रेलवे फाटक के पास कार और बाइक में टक्कर हो गई। कार संख्या जेएच 01 एफ़भी 3101 ने जमशेदपुर से चांडिल की ओर आ रही बाइक संख्या जेएच 09 एएम 5553 को टक्कर मार दिया। जिसमें बाइक सवार बोकारो के गलगलटंड निवासी 40 वर्षीय राम शंकर पांडेय गंभीर रूप से घायल हो गए। फ़ुलकैम्प के फ़ुलचांद महतो अपने साथियों के साथ घायल को एंबुलेंस से इलाज के लिए टाटा मेन अस्पताल भिजावाया। चांडिल थाना प्रभारी दिलशान बिरुआ ने बताया टीएमएच में इलाज के दौरान घायल रामशंकर पांडेय की मौत हो गई।

चेक बाउंस के मामले में एक साल की कैद

गम्हरिया। चेक बाउंस के मामले में एक माह में रकम वापस नहीं करने पर मानगो थाना के डिमना रोड स्थित जगदीश पैलैस निवासी सह जुकोबी वाटर वॉकर्स सेप्टी डिपार्टमेंट के कर्मचारी अजय किशोर सिन्हा को एक साल की सजा का आदेश जमशेदपुर के प्रथम श्रेणी न्यायिक दंडाधिकारी रिचेश कुमार की अदालत ने दिया है। बताया गया कि आदित्यपुर थाना क्षेत्र अंतर्गत गम्हरिया के धीराजगंज पंचवटी मंदिर निवासी विमल चंद्र पांडेय ने अजय सिन्हा को दोस्ताना कर्ज के रूप में डेढ़ लाख रुपए दिए थे। इस मामले में रुपए नहीं लौटाने पर पांडेय न्यायालय की शरण में गया। न्यायालय की ओर से अजय किशोर सिन्हा को दोस्ताना कर्ज के रूप में लिए डेढ़ लाख एवं बतौर क्षतिपूर्ति 11 हजार कुल एक लाख 61 हजार रुपए एक माह के भीतर वापस करने एवं जुर्माने के तौर पर नजारत में पांच सौ रुपए जमा करने का आदेश दिया है। पांडेय की ओर से अधिवक्ता एसके चावला और हरजीत सिंह थे।

सावित्री सिन्हा शीर्ष सम्मान से सम्मानित होंगे साहित्यकार गंगा

जमशेदपुर। शहर के कवि और साहित्यकार गंगा प्रसाद अरुण को साल 2025

का सावित्री सिन्हा शीर्ष सम्मान से सम्मानित किया जायेगा। यह सम्मान साहित्यकार गंगा प्रसाद अरुण को उनके द्वारा भोजपुरी साहित्य में विशिष्ट सेवा करने हेतु प्रदान किया जायेगा उत्तरप्रदेश की जीवनोदय शिक्षा समिति,गाजीपुर के अध्यक्ष प्रोफेसर रामनारायण तिवारी ने इसकी घोषणा की है। यह सम्मान साहित्यकार गंगा प्रसाद अरुण को इस साल 23–24 अगस्त 2025 को लंका मैदान, गाजीपुर, उत्तरप्रदेश के प्रांगण में आयोजित होने वाले वार्षिक समारोह में जीवनोदय शिक्षा समिति द्वारा प्रदान किया जायेगा। ज्ञात हो कि जीवनोदय शिक्षा समिति, गाजीपुर द्वारा इस वर्ष से ही सावित्री सिन्हा शीर्ष सम्मान प्रदान करने की शुरुआत की जा रही है जो साहित्य के क्षेत्र में उच्च योगदान के लिए प्रदान किया जायेगा।

वॉइस ऑफ़ ह्यूमेनिटी ने सख्ती विक्रेताओं में बांटा छता और चप्पल



जमशेदपुर। शहर में प्रचंड गर्मी और चिलचिलाती धूप में दूर गाँव से आकर साकची रामलीला मैदान के सामने और मानगो, डिमना की सड़कों पर रोड किनारे घंटो बैठकर सख्ती बेचने वाले बुजुर्गों के बीच आज सामाजिक संस्था वॉइस ऑफ़ ह्यूमेनिटी के द्वारा रविवार की दोपहर उन्हें कड़ी धूप और लू से राहत देने के उद्देश्य से छाता व चप्पल का वितरण किया गया। सैकड़ों बुजुर्ग ने छाता पाकर कड़ी धूप से राहत की सांस ली और टीम के युवाओं का धन्यवाद किया।

महिलाओं ने निकाली सिंदूर यात्रा, नारी सत्मान और सैनिकों के पराक्रम का जयघोष

■ हाथों में सिंदूर कलश लेकर विधायक पूर्णिमा साहू ने की यात्रा की अगुवाई

■ सिंदूर लगाकर नारी शक्ति ने एकजुटता का दिना संदेश

खबर मन्त्र ब्यूरो

जमशेदपुर। सिंदूर हर भारतीय नारी के सम्मान, संसति और सुहाग की प्रतीक है। जब पाकिस्तान समर्थित आतंकियों ने पहलगाम में देश की बहनों के सिंदूर को मिटाने का दुस्साहस किया, तो प्रधानमंत्री नरेंद्र मोदी के दृढ़ संकल्प में देश की सेना ने ‘अपरेशन सिंदूर’ के माध्यम से आतंकियों को उनके ही घर में घुसकर मिट्टी में मिलाया और पूरी दुनिया को भारत की सैन्य शक्ति का परिचय दिया। सेना की इसी वीरता का उद्घोष करने, बहनों के सिंदूर का सम्मान पुनः स्थापित करने तथा

आतंकी घटना के पीड़ित बहनों को संबल देने के उद्देश्य से जमशेदपुर पूर्वी की विधायक पूर्णिमा साहू के नेतृत्व में रविवार को सिंदूर यात्रा का आयोजन किया गया। जिसमें क्षेत्र की हजारों माताओं-बहनों ने हाथों में सिंदूर और तिरंगा लेकर उत्साहपूर्वक भाग लिया। इस यात्रा में विधायक पूर्णिमा साहू ने भी भाग लिया और मिट्टी के कलश सिंदूर लेकर यात्रा की अगुवाई की। सिंदूर यात्रा गोलमुरी जगस पैर्क से प्रारंभ होकर गोलमुरी चौक, श्रीहनुमान मंदिर चौक, फूड प्लाजा के रास्ते गोलमुरी पुलिस लाइन स्थित शहीद स्मारक पर पहुंचकर समाप्त हुई। शहीद स्मारक पर विधायक पूर्णिमा साहू समेत अन्य महिलाओं ने शहीद वीर सपूतों के बलिदान को स्मरण कर श्रद्धासुमन अर्पित



सिंदूर यात्रा में शामिल विधायक पूर्णिमा साहू दास व अन्य महिलाएं।

कर नमन किया। यात्रा में देशभक्ति गीतों के संग सैनिकों की वीरता और देशभक्ति को समर्पित नारों के साथ पाकिस्तान के खिलाफ नारे गुंजायमान रहे। वहीं, महिलाओं ने एक-दूसरे को सिंदूर लगाकर संदेश दिया कि नारी शक्ति देश की सुरक्षा और गरिमा के लिए हमेशा सजग

और एकजुट हैं।

इस अवसर पर विधायक पूर्णिमा साहू ने ‘अपरेशन सिंदूर’ की सफलता के लिए भारतीय सेना और प्रधानमंत्री नरेंद्र मोदी का आभार जताया। कहा कि ‘अपरेशन सिंदूर’ के सम्मान में मातृशक्ति की ओर से सिंदूर यात्रा

निकाली गई है। इस यात्रा का उद्देश्य हमारे सुहाग की रक्षा करनेवाले जांबाज सैनिकों के प्रति आभार प्रकट करना है। कहा कि हम चाहते हैं कि वीर जवानों के माथे पर सिंदूर का तिलक लगाएं और देश की रक्षा और उनके संघर्ष के लिए उनका शुक्रिया अदा करें।

सांसद विद्युतबरण महतो को तीसरी बार मिलेगा संसद रत्न पुरस्कार

■ लोकतंत्र में उत्कृष्ट योगदान के लिए मिलता है यह सम्मान

■ जमशेदपुर की जनता को समर्पित है यह पुरस्कार : विद्युतबरण महतो

■ बैकघर के सांसद निश्चिंकत दूबे को भी मिलेगा यह पुरस्कार

खबर मन्त्र ब्यूरो

जमशेदपुर। भारतीय जनता पार्टी के जमशेदपुर लोकसभा क्षेत्र से सांसद विद्युत बरण महतो को संसदीय लोकतंत्र में उत्कृष्ट और निरंतर योगदान के लिए प्रतिष्ठित संसद रत्न पुरस्कार 2025 से सम्मानित किया जायेगा। यह पुरस्कार उन्हें आगामी जुलाई 2025 के अंतिम सप्ताह में नई दिल्ली में आयोजित होने वाले संसद रत्न पुरस्कार समारोह के 15 वें संस्करण में प्रदान किया जाएगा। इस आशय की घोषणा आज प्रेस

विज्ञप्ति के माध्यम से की गई। संसद रत्न सम्मान की घोषणा पर सांसद विद्युत बरण महतो ने खुशी जाहिर की और देश के वशस्वी प्रधानमंत्री श्री नरेंद्र मोदी, लोकसभा के माननीय अध्यक्ष श्री ओम बिरला जी तथा जमशेदपुर लोकसभा क्षेत्र की जनता का आभार प्रकट किया। उन्होंने कहा, यह पुरस्कार न केवल मेरे लिए एक प्रेरणा है, बल्कि लोकतंत्र में जनप्रतिनिधि की जिम्मेदारियों की पुष्टि भी है। मैं इसे जमशेदपुर की जनता की जीत मानता हूं, जिन्होंने मुझे सेवा का अवसर दिया। यह पुरस्कार उन्हीं को समर्पित है। उल्लेखनीय है कि जमशेदपुर से सांसद विद्युत बरण महतो ने संसद में अपनी निरंतर उपस्थिति, प्रभावी बहसों और जनता से जुड़े मुद्दों को पुरजोर ढंग से उठाने के



सांसद विद्युतबरण महतो।

लिए पहचाने जाते हैं। उन्होंने शिक्षा, रोजगार, रेल, कृषि, सिंचाई,माईस, सड़क एवं हाईवे, एयरपोर्ट,स्वर्णरेखा परियोजना,और झारखंड सहित जमशेदपुर के विकास से जुड़े मुद्दों पर कई बार संसद में जोरदार आवाज उठाई है। उनकी इस निरंतरता और प्रतिबद्धता को संसद रत्न पुरस्कार

द्वारा मान्यता देना जमशेदपुर समेत पूरे देश के लिए गर्व की बात है। यह पुरस्कार न केवल विद्युत बरण महतो को संसदीय उपलब्धियों की पहचान है, बल्कि उन जनप्रतिनिधियों के लिए भी प्रेरणा है, जो लोकतंत्र की बुनियाद को मजबूत करने में जुटे हैं। उल्लेखनीय है कि इससे पूर्व भी 16 वीं एवं 17 वीं लोकसभा में भी विद्युत बरण महतो को संसद रत्न अवार्ड से सम्मानित किया जा चुका है। गौरतलब है कि संसद रत्न पुरस्कारों की स्थापना 2010 में प्राइम प्वाइंट फाउंडेशन और ई-मैगजीन ‘प्रिंसेस’ द्वारा भारत के पूर्व राष्ट्रपति ड.ए.पी.जे. अब्दुल कलाम को सुझाव पर की गई थी। डा. कलाम ने ही मई 2010 में चेन्नई में आयोजित पहले समारोह का

उद्घाटन किया था। तब से लेकर अब तक 14 संस्करणों में कुल 125 पुरस्कार प्रदान किए जा चुके हैं, जिनमें व्यक्तिगत सांसदों के साथ-साथ संसदीय स्थायी समितियों को भी सम्मानित किया गया है। इस पुरस्कार को देश की नागरिक समाज की ओर से दिया जाता है और यह भारतीय संसदीय प्रणाली में कार्यकुशल, जवाबदेह और सक्रिय जनप्रतिनिधियों की पहचान करता है। संसद रत्न पुरस्कार के लिए नामांकन राष्ट्रीय पिछड़ा वर्ग आयोग के अध्यक्ष श्री हंसराज गंगाराम अहीर की अध्यक्षता वाली जूरी समिति द्वारा किया जाता है। समिति में पूर्व पुरस्कार विजेता सांसद, सिविल सोसाइटी के प्रतिनिधि और संसदीय मामलों के जानकार शामिल होते हैं।

तुलसी भवन में आचार्य महावीर प्रसाद द्विवेदी की जयंती व कथा मंजरी आयोजित



खबर मन्त्र ब्यूरो

जमशेदपुर। सिंहभूम जिला हिन्दी साहित्य सम्मेलनधुलसी भवन द्वारा संस्थान के प्रयाग कक्ष में मासिक कथा मंजरी सह आचार्य महावीर प्रसाद द्विवेदी जयंती समारोह आयोजित किया गया। कार्यक्रम का अध्यक्षता तुलसी भवन के अध्यक्ष सुभाष चन्द्र मुनका तथा संचालन ब्रजेन्द्र नाथ मिश्र ने की।

जबकि धन्यवाद ज्ञापन साहित्य समिति के उपाध्यक्ष अशोक पाठक स्नेही ने किया। दीप प्रचलन के साथ समारोह की शुरुआत हुई। सरस्वती वंदना नीलाम्बर चौधरी ने प्रस्तुत किया। स्वागत वक्तव्य तुलसी भवन के मानद महासचिव डॉ प्रसेनजित तिवारी ने दिया। तदुपरान्त द्विवेदी जी का संक्षिप्त साहित्यिक जीवन परिचय कैलाश नाथ शर्मा ने प्रस्तुत किया।

महिला छऊ नृत्यांगनाओं की भंगिमा व कौशल देख बाग-बाग हुए दर्शक

खबर मन्त्र ब्यूरो

जमशेदपुर। पुराना सोनारी विकास समिति की ओर से समिति के मैदान (कारमेल स्कूल के पीछे) में भव्य छऊ नृत्य का आयोजन किया गया, जिसमें पुरुलिया (प. बंगाल) के बांदवान की महिला टीम तथा सरायकेला के नीमडोह की टीम (कुल दो) के कलाकारों ने पूरी रात छऊ की सतरंगी छटा बिखेरी। कलाकारों ने धार्मिक थीम पर नृत्य पेश कर वाहवाही बटोरी. सामाजिक जीवन पर आधारित नृत्य पेश किया। आयोजन का आनंद लेने बड़ी संख्या में लोग पहुंचे थे। गणेश वंदना के साथ नृत्य की शुरुआत हुई। इसके बाद मां दुर्गा की महिमासूर वध, भगवान श्रीष्ण व राधा रानी के प्रेम, श्रीष्ण बाल लीला पर आधारित कई नृत्य आदि प्रस्तुत कर दर्शकों की मंत्रमुग्ध

■ सोनारी में छऊ नृत्य महोत्सव संपन्न



महोत्सव का उद्घाटन के अवसर पर मौजूद मंत्री रामदास सोरेन, सांसद विद्युतबरण महतो व अन्य।

कर दिया। छऊ नृत्य का आकर्षण पश्चिम बंगाल के पुरुलिया बंदवान की महिला छऊनृत्य टीम (उस्ताद संजय छऊ नाच) व सरायकेला खरसावां के नीमडोह की छऊ नृत्य टीम (उस्ताद चंडीचरण महतो) की प्रस्तुति रही।

पी एंड एम मॉल हाइटेक सिटी सेंटर में खुला रेडिसन होटल

■ झारखंड के पर्यटन मंत्री सुदिव्य कुमार ने किया उद्घाटन

■ अत्याधुनिक सुविधाओं का रेडिसन होटल में बेहतर संगम

खबर मन्त्र ब्यूरो

जमशेदपुर में लोकप्रिय बिष्टुपुर स्थित पी एंड एम मॉल हाईटेक सिटी सेंटर में रेडिसन होटल खुला, जिसका रविवार को उद्घाटन मुख्य अतिथि झारखंड के पर्यटन मंत्री सुदिव्य कुमार सोनू ने फीता काट कर व दीप प्रज्वलित कर किया। समारोह में राज्यसभा सांसद दीपक प्रकाश, विधायक सरयू राव, विधायक संजीव सरदार,



उद्घाटन करते मंत्री सुदिव्य कुमार। साथ में सबसे बायें राजकुमार अग्रवाल, प्रकाश आ. दीपक प्रकाश, विधायक सरयू राव, निखिल शर्मा, कुणाल व संजीव सरदार।

पी एंड एम मल के प्रबंध निदेशक प्रकाश झा व राजकुमार अग्रवाल, रेडिसन ग्रुप में प्रबंध निदेशक निखिल शर्मा व पूर्व विधायक कुणाल पाडोंगी समेत विश्व के गणमान्य लोगों ने भाग लिया। अत्याधुनिक सुविधाओं का बेहतर

जाना जाता है.यह शहर समृद्धि से परिपूर्ण है। उन्होंने कहा कि समृद्धि शब्द के मायने होते हैं. समृद्धि में समृद्ध होना, हर विधा में परिपूर्ण रहना समृद्धि रहना है। उन्होंने कहा कि अगर प्रकाश झा, आर के अग्रवाल, रेडिसन ग्रुप के प्रबंध निदेशक निखिल शर्मा ने हॉस्पिटैलिटी के क्षेत्र में अगर जमशेदपुर में नए आयाम को देखा है इसके लिए आपका आभार व्यक्त करता हूं। झारखंड को आपके ऐसे ही तवज्जो की जरूरत है। नागरिक सुविधाओं में बेहतरीन, विश्वस्तरीय सुविधाओं का निर्माण

यह हरेक सरकार सपना होता है. मेरा भी सपना है।

उन्होंने कहा कि झारखंड का जंगल, झारखंड का परिनक्षत्र झाड़ू का हमारे विभूति के रूप में इस्तेमाल हो.ये जंगल हमारे सौंदर्य का एक परिचायक है लेकिन इस खूबसूरत जंगल के बीच बेहतरीन एमीनिटीज को डेवलप करने की जरूरत थी जिसे यहां आपने आकर बढ़ाया। इसके लिए आपका आभार व्यक्त करते हैं। उन्होंने कहा कि झारखंड में संभावनाएं अघर है। पहला पड़ाव जमशेदपुर को पार किया है।

उन्होंने कहा कि सिंदूर को मिटाने का अंजाम क्या हो सकता है उसे पाकिस्तान और उसके पालतू आतंकियों ने देखा। बहनों की सिंदूर को मिटाने की कोशिश करने वालों को हमारे सैनिकों ने दिखा दिया कि सिंदूर की रक्षा करने के लिए भारत किस हद तक जा सकता है। सिंदूर यात्रा में हजारों माताओं-बहनों ने संदेश दिया कि वे सेना और आतंकी हमले की पीड़ित बहनों के साथ खड़ी हैं। पूर्णिमा साहू ने कहा कि यदि जरूरत पड़ी तो इस देश की नारियां भी घरो से निकलकर हाथों में शस्त्र उठाकर देश की रक्षा के लिए आगे आने से पीछे नहीं हटेंगी।

यात्रा में राज्य महिला आयोग की पूर्व अध्यक्ष कल्याणी शरण, जिला परिषद सदस्य कुसुम पूर्ति,

भाजपा महिला मोर्चा जिलाध्यक्ष नीलू मधुआ, सुधा यादव, उर्मिला दास, बिमला साहू, संजना साहू, रूपा देवी, शीलू साहू, मधु तोंती, रूबी झा, रेणु शर्मा, लकी सिंह राजपूत, रीना चौधरी, कैलाशपति मिश्रा, मीनू देवी, मीरा साहू, सोनिया साहू, सरस्वती साहू, दशमी पूर्ति, मिस्टू सोना, मीणा सिन्हा, ममता भूमिज, लक्की कौर, रानी ठाकुर, मिली सिंह, लीना चौधरी, मीरा झा, पद्मा देवी, भारती देवी, गौरी कर, प्रेमलता प्रसाद, सोमना राय, मुनमुन भट्टाचार्य, दुर्गा सेनापति, अरती ओझा, संजुला देवी, सिन्नी सोय, सुकुरमुनि हेन्ड्रम, सीता हेन्ड्रम, कपुरा होनादा, कर्पूरा सुंडी, रीना मुखी, पुनम मुखी, बनिता मुखी, सीमा मुखी समेत हजारों महिलाएं मौजूद रही।

एक नजर में

नुकड़ नाटक के जरिए गीता थिएटर व नागरिक सुरक्षा जमशेदपुर ने सीपीआर की दी जानकारी

जमशेदपुर। रविवार को उपायुक्त कार्यालय एवं जमशेदपुर प्रेस क्लब के सामने शहर की नाट्य संस्था गीता थिएटर के युवा कलाकारों ने नशा मुक्ति अभियान जन जागरूकता के तहत नशा करें नाश नामक नुकड़ नाटक का मंचन किया जिसमें दर्शाया गया कि कैसे आज के युवा नशा के कारण ना चाहते हुए भी असमाजिक एवं अपराधी गतिविधि में शामिल हो जाते हैं उनका शरीर समय से पहले ही वृद्धावस्था में चला जाता है। वहीं दूसरे दृश्य में नाट्य ढंग से आपातकालीन स्थिति में मरते हुए व्यक्ति को हम कैसे सीपीआर देकर कुछ देर तक जीवित रख सकते हैं कैसे- क्या करना चाहिए उन सभी जानकारी दी गई। मौके पर उपस्थित नागरिक सुरक्षा जमशेदपुर चीफ वार्डन दयाशंकर मिश्र ने दर्शकों को सम्बोधित करते कहा कि पिछले दिनों देश में जो भी बीता वैसी स्थिति देश में अब कभी भी बन सकती है जिसके लिए देश के युवाओं को तैयार रहना होगा। वहीं गीता थिएटर के सचिव सह नागरिक सुरक्षा जमशेदपुर के सक्रिय स्वयंसेवक प्रेम दीक्षित ने बताया कि हम अपने माध्यम से शहर के युवा कलाकारों तथा रोटरेक्ट क्लब, लायंस क्लब तथा रजिब हूड आर्मी जैसे युवा के टीम को नागरिक सुरक्षा जमशेदपुर से जोड़कर उन्हें नागरिक सुरक्षा का स्वयंसेवक सदस्यता ग्रहण करवा रहे हैं। उन्होंने बताया कि जल्दी ही हम नाट्य दल एवं प्रशिक्षण दल ग्रामीण इलाकों में जाकर वहां के नागरिकों को वजपात (आकाशीय बिजली) जैसी आपदा के बारे जानकारी देकर जागरूक करने का हर संभव प्रयास करेंगे। कार्यक्रम में गीता थिएटर, नागरिक सुरक्षा जमशेदपुर स्वयंसेवी, रबिन हूड आर्मी, लियो क्लब अफ जमशेदपुर के वॉलंटियर एवं हिन्द आईटीआई के युवा छात्र सम्मिलित हुए।



शहर के खिलाड़ियों को फिटनेस का पाठ पढ़ावेंगे फिजियोथेरेपिस्ट

जमशेदपुर। खेल के क्षेत्र में भविष्य संवार रहे युवाओं के सामने उनका फिटनेस एक बहुत बड़ी चुनौती बन गयी है। इससे निपटने के लिए खिलाड़ियों को विशेष ध्यान देने की जरूरत है। उक्त बातें दिल्ली से आए फिजियोथेरेपिस्ट डा. शांतनु ने कही। साकवी के एक होटल में आयोजित संवाददाता सम्मेलन में डा. शांतनु ने कहा कि खिलाड़ियों के बेहतर भविष्य के लिए उनकी टीम अरविंद चावला के नेतृत्व में देशभर में काम कर रही है। इस टीम में जमशेदपुर के फिजियोथेरेपिस्ट डा. गौतम भारती और डा. हिमांशु शेखर को शामिल किया गया है, जो यहां के खिलाड़ियों को फिटनेस के प्रति जागरूक करने के साथ-साथ उन्हें टिप्स भी देंगे। वर्तमान में यह टीम जूनियर फुटबाल लीग, जमशेदपुर में सक्रिय है और युवा खिलाड़ियों को निरंतर फिजियोथेरेपिस्ट और चिकित्सकीय सहायता प्रदान कर रही है। डा. गौतम भारती ने कहा कि खिलाड़ियों के लिए फिटनेस बहुत महत्वपूर्ण होती है। यह उन्हें बेहतर प्रदर्शन करने, चोटों से बचने, और खेल में उत्कृष्टता प्राप्त करने में मदद करती है। उन्होंने कहा कि फिट खिलाड़ी बेहतर प्रदर्शन करने के लिए आवश्यक सहनशक्ति, शक्ति, गति, और लचीलापन विकसित कर सकते हैं। वहीं, अच्छी फिटनेस चोटों की संभावना को कम कर सकती है, क्योंकि यह मांसपेशियों और हड्डियों को मजबूत बनाती है। डा. हिमांशु शेखर ने कहा कि फिटनेस से खिलाड़ियों का आत्मविश्वास बढ़ता है, जिससे वे खेल में बेहतर प्रदर्शन करने के लिए प्रेरित होते हैं। संवाददाता सम्मेलन में डा. शांतनु, डा. गौतम भारती, डा. हिमांशु शेखर व अरविंद चावला उपस्थित थे।



जमशेदपुर महिला विश्वविद्यालय में स्नातक अंतिम वर्ष की छात्राओं को दी गयी विदाई

जमशेदपुर। जमशेदपुर महिला विश्वविद्यालय के पत्रकारिता एवं जनसंचार विभाग में दिनांक 17 मई शनिवार को 2022–



25 सत्र की छात्राओं के लिए विदाई समारोह का आयोजन किया गया। इस कार्यक्रम का आयोजन विश्वविद्यालय के सिद्धोद्वा परिसर स्थित लेक्चर थिएटर हल में हुआ जिसमें सभी छात्राएं एवं शिक्षकों ने उत्साहपूर्वक अपनी भागीदारी दिखाई। इस अवसर पर विश्वविद्यालय की माननीय कुलपति महोदया प्रो (डा.) अंजिला गुप्ता ने स्नातक अंतिम वर्ष की सभी छात्राओं को उनके उज्ज्वल भविष्य के लिए शुभकामनाएं दी। विदाई समारोह को स्मरणीय और सजीव बनाने में सीवीसी ड अनूपूर्णा झा की अतुलनीय भूमिका रही। कार्यक्रम की शुरुआत विभाग की शिक्षिका ड शालिनी प्रसाद के स्वागत सम्बोधन से शुरू हुआ। कार्यक्रम में छात्राओं के लिए कई रोचक फन गेम्स आयोजित किये गये थे। इस में विशेष खिताब से छात्राओं को सम्मानित किया गया स शिवांगी को मिस फेयरवेल, नैन्सी को मिस शो स्टपर एवं जयश्री को मिस दीवा चुना गया।

वृद्धा, विधवा और दिव्यांग पेंशन का नियमित भुगतान करे सरकार : डॉ दिनेशानंद गोस्वामी

जमशेदपुर। भारतीय जनता पार्टी के पूर्व प्रदेश अध्यक्ष डक्टर दिनेशानंद गोस्वामी ने कहा कि हेमन्त सरकार वृद्धावस्था, विधवा एवं दिव्यांग पेंशन का नियमित भुगतान करने में बिकल है। वृद्धावस्था पेंशन की राशि पर ही कई बुजुर्गों का जीवन निर्वाह होता है। पेंशन राशि का नियमित भुगतान न होने के कारण गरीब विधवाओं एवं बुजुर्गों को कठिनाईयों का सामना करना पड़ रहा है। डॉ गोस्वामी ने सरकार से विगत 3 महीनों का बकाया वृद्धावस्था, विधवा तथा दिव्यांग पेंशन शीघ्र भुगतान करने की मांग की है। डॉ गोस्वामी आज बहामोड़ा स्थित अपने आवासीय परिसर में कार्यकर्ताओं की बैठक को संबोधित कर रहे थे। ड गोस्वामी ने कार्यकर्ताओं से विभिन्न गांवों में खराब पड़े नलकूपों की सूची बनाने का आग्रह किया ताकि शीघ्र ही उपयुक्त एवं स्वच्छता विभाग से मिलकर नलकूपों के मरम्मतोकरण का प्रयास किया जायेगा।





मिथुन चक्रवर्ती को मुंबई नगर निगम का नोटीस



मुंबई। दिग्गज अभिनेता मिथुन चक्रवर्ती एक बार फिर चर्चा में आ गए हैं, लेकिन इस बार वजह कोई फिल्म या बयान नहीं, बल्कि अवैध निर्माण को लेकर उनका नाम सामने आया है। दरअसल, मुंबई नगर निगम (बीएमसी) ने मिथुन को एक 'कारण बताओ नोटिस' जारी किया है। यह नोटिस मलाड के एरंगल गांव में स्थित एक प्लॉट पर अनधिकृत निर्माण कार्य के मामले में भेजा गया है। बीएमसी ने उनसे इस निर्माण कार्य को लेकर स्पष्टीकरण मांगा है और जवाब देने को कहा है कि आखिर यह निर्माण कैसे और किस अनुमति के तहत किया गया। बीएमसी के कुछ अधिकारी मलाड के एरंगल गांव स्थित प्लॉट पर पकित अवैध निर्माण की जांच करने पहुंचे थे।

अगले सप्ताह खुलेंगे 5 नए आईपीओ, 3 कंपनियों की होगी लिस्टिंग
नई दिल्ली। सोमवार 19 मई से शुरू होने वाले कारोबारी सप्ताह के दौरान प्राइमरी मार्केट में पांच नए आईपीओ लॉन्च होने वाले हैं। इनमें दो आईपीओ मेनबोर्ड सेगमेंट के हैं, जबकि तीन आईपीओ एसएमई सेगमेंट के हैं। इन आईपीओ की लॉन्गिंग के अलावा इस सप्ताह तीन कंपनियां लिस्टिंग के जरिए शेयर बाजार में अपने कारोबार की शुरुआत करने वाली हैं। लिस्ट होने वाली ये तीनों कंपनियां एसएमई सेगमेंट की हैं। इस सप्ताह 20 मई को बोराना वील्स का 144.89 करोड़ रुपये का आईपीओ सल्वक्लिप्शन के लिए खुलेगा। इस आईपीओ में 22 मई तक बोली लगाई जा सकेगी। आईपीओ के तहत बोली लगाने के लिए 200 रुपये से 216 रुपये प्रति शेयर का प्राइस बैंड तय किया गया है, जबकि लॉट साइज 69 शेयर का है।

रामदेव और आचार्य बालकृष्ण को समन काटमाई। नेपाल की एंटी करप्शन ब्यूरो की तरफ से कथित जमीन घोटाले में स्वामी रामदेव और आचार्य बालकृष्ण को समन भेजा गया है। नेपाल सरकार द्वारा आयुर्वेद विश्वविद्यालय तथा शोध संस्थान बनाने के लिए पतंजलि ट्रस्ट नेपाल को सरकारी जमीन दी गई थी। इस जमीन की खरीद-बिक्री से संबंधित गड़बड़ियों की जांच चल रही है। इस मामले में एंटी करप्शन ब्यूरो की तरफ से पूर्व प्रधानमंत्री माधव कुमार नेपाल से भी पूछताछ की जा चुकी है। नेपाल के कंपनी रजिस्ट्रार के दफ्तर में पतंजलि योगपीठ नेपाल और पतंजलि ट्रस्ट नेपाल दोनों ही कंपनियों को गैर नाफामूलक कंपनी के रूप में रजिस्टर्ड किया गया है। इन दोनों ही कंपनियों में स्वामी रामदेव और आचार्य बालकृष्ण संचालक समिति में हैं जबकि नेपाल की तरफ से शालीग्राम सिंह संचालक समिति में हैं।

रूस ने यूक्रेन पर दावे 273 ड्रोन, अबतक का सबसे बड़ा हमला
कीव। शांति वार्ता विफल होने के कुछ ही घंटों बाद रूस ने यूक्रेन पर जबरदस्त ड्रोन हमला कर दिया। हमले में कम से कम एक नागरिक की मौत हो गई और तीन अन्य घायल हो गए। यूक्रेन की वायुसेना के अनुसार, यह हमला अब तक के सबसे बड़े ड्रोन हमलों में से एक था। यह हमला यूक्रेन और रूस के बीच 2022 के बाद पहली सीधी वार्ता के दो दिनों बाद और डोनाल्ड ट्रम्प-व्लादिमीर पुतिन के बीच टेलीफोन पर होने वाली बातचीत से एक दिन पहले हुआ है। इसी साल 23 फरवरी को यूक्रेन पर रूस ने युद्ध की तीसरी वर्षगांठ की पूर्व संख्या पर 267 ड्रोन दावे थे। यूक्रेन की वायु सेना ने हमले की पुष्टि करते हुए कहा कि रूस ने स्थानीय समयानुसार सुबह करीब 8 बजे 273 ड्रोन दागे, जिनका लक्ष्य मुख्य रूप से कीव क्षेत्र और देश के पूर्व में निग्रोपेट्रोव्स्क और डोनेट्स्क क्षेत्र थे। हमले में राजधानी क्षेत्र में 28 वर्षीय महिला की मौत हो गई।

आतंक और व्यापार एक साथ नहीं चल सकते

एजेंसी

अहमदाबाद। केंद्रीय गृह मंत्री अमित शाह ने रविवार को सेनाओं के सम्मान में गुजरात के अहमदाबाद में तिरंगा यात्रा की अगुवाई की। गृह मंत्री राष्ट्रध्वज थामे जुलूस के आगे चलते दिखे। उन्होंने अहमदाबाद में जनसभा को संबोधित करते हुए ऑपरेशन सिंदूर में की गई सैन्य कार्रवाई की सराहना की। साथ ही पाकिस्तान को करारा जवाब दिया। उसके कई एयरबेस तबाह कर दिये। श्री शाह ने कहा कि आतंक और व्यापार एक साथ नहीं चल सकते। यदि उसने आतंकवाद नहीं रोका तो सिंधु नदी से एक बूंद पानी नहीं मिलेगा।

अहमदाबाद से गृह मंत्री शाह का पाकिस्तान को दो टूक

एक-एक बूंद पानी को तरसेगा

अमित शाह ने कहा कि जब पीएम मोदी ने देश को संबोधित किया तो उन्होंने साफ कर दिया था कि खून और पानी एक साथ नहीं बहेगा। पड़ोसी देश को चेतावनी देते हुए शाह ने कहा कि आतंक का कारोबार रोकने तक वह सिंधु के पानी की एक-एक बूंद के लिए तरस जायेगा। आतंकवाद और व्यापार एक साथ नहीं चल सकते। यदि आप आतंकवाद को पनाह देना



चाहते हैं तो तमाम कारोबार खत्म कर दीजिए। शाह ने कहा कि

प्रधानमंत्री ने कहा था कि अगर पाकिस्तान के साथ बात होगी तो

वह पीओके (पाकिस्तान के कब्जे वाले कश्मीर) को वापस लेने और

केंद्रीय स्वास्थ्य मंत्री नड्डा ने किए आदि कैलाश के दर्शन, बोले

उत्तराखंड में अद्वितीय प्राकृतिक सुंदरता

एजेंसी

देहरादून। केंद्रीय स्वास्थ्य मंत्री जेपी नड्डा ने आज दोपहर आदि कैलाश और पार्वती कुंड के दर्शन के बाद कैलाशवासी भगवान शिव के मंदिर में पूजा-अर्चना कर देश की सुख-समृद्धि की कामना की। उन्होंने कहा कि उत्तराखंड में अद्वितीय प्राकृतिक सुंदरता विद्यमान है। प्रधानमंत्री मोदी की यात्रा नेआदि कैलाश की आध्यात्मिक महत्ता कोअंतरराष्ट्रीय स्तर पर उजागर किया है। अपने दो दिवसीय प्रवास पर उत्तराखंड पहुंचे नड्डा ने कहा कि



प्रधानमंत्री नरेन्द्र मोदी के आदि कैलाश के पवित्र क्षेत्र के भ्रमण के पश्चात, इस क्षेत्र में श्रद्धालुओं एवं पर्यटकों की आवाजाही में वृद्धि हुई है। इस बढ़ी हुई गतिविधि ने स्थानीय समुदायों के लिए रोजगार

अंतरराष्ट्रीय स्तर पर उजागर किया है, बल्कि इसने साहसिक और आध्यात्मिक पर्यटन के एक महत्वपूर्ण गंतव्य के रूप में इस क्षेत्र की पहचान को भी मजबूत किया है। इसके परिणामस्वरूप, पिछले कुछ वर्षों में आदि कैलाश और इसके आसपास के क्षेत्रों में आने वाले पर्यटकों और भक्तों की संख्या में कई गुना वृद्धि हुई है। शिव दर्शन के बाद स्वास्थ्य मंत्री ने पिथौरागढ़ जिले में स्थित ज्योलिंगकांग स्थित त्रिशूल के समीप मंदिर के दर्शन किए और यहां सेना के जवानों के साथ वार्ता कर उनका हौसला बढ़ाया।

पीएम 30को नबीनगर में बनने वाले पावर प्लांट का करेंगे शिलान्यास : सम्राट चौधरी

एजेंसी

पटना। उपमुख्यमंत्री सम्राट चौधरी ने कहा कि प्रधानमंत्री नरेन्द्र मोदी औरंगाबाद जिले के नबीनगर में 29947.91 करोड़ रुपये की लागत से बनने वाले सुपर थर्मल पावर प्लांट का शिलान्यास 30 मई को करेंगे। इससे बिहार को 1500 मेगावाट बिजली मिलेगी। यह एनटीपीसी का देश में दूसरा सबसे बड़ा विद्युत उत्पादन संयंत्र होगा। सम्राट चौधरी ने बिहार की बढ़ती ऊर्जा आवश्यकताओं को देखते हुए नबीनगर सुपर थर्मल पावर स्टेशन (एनएसटीपीएस) के क्षमता विस्तार स्टेज-2 को मंजूरी देने के



लिए प्रधानमंत्री मोदी को धन्यवाद दिया। उन्होंने कहा कि स्टेज-2 के तहत यहां पर 800-800 मेगावाट बिजली उत्पादन क्षमता वाली तीन नयी इकाइयां स्थापित की जायेंगी,जिससे कुल 2400 मेगावाट बिजली का उत्पादन होगा।

एक राष्ट्र, एक चुनाव भारत की प्रगति की कुंजी: किशन रेड्डी

हैदराबाद। तेलंगाना प्रदेश भारतीय जनता पार्टी (भाजपा) अध्यक्ष एवं केंद्रीय मंत्री जी किशन रेड्डी ने रविवार को देश में चुनाव सुधारों की आवश्यकता पर जोर देते हुए ह्दाएक राष्ट्र - एक चुनाव को भारत की प्रगति की कुंजी बताया और कहा कि शासन की दक्षता में सुधार और व्यवधानों को कम करने के लिए एक साथ चुनाव कराना महत्वपूर्ण है। राष्ट्रव्यापी जागरूकता अभियान के तहत यहां आयोजित एक कार्यक्रम में को संबोधित करते हुए श्री रेड्डी



ने कहा आजादी के 76 साल बाद भी हम औपनिवेशिक युग की प्रणालियों का पालन करना जारी रखते हैं। प्रधानमंत्री नरेन्द्र मोदी ने

लगातार पुराने कानूनों को वर्तमान राजनीतिक और आर्थिक वास्तविकताओं के अनुरूप सुधारने की वकालत की है। उन्होंने जोर दिया कि राज्यों में बार-बार चुनाव होने से प्रशासनिक कार्य बाधित होने के साथ ही जनशक्ति और संसाधनों का काफी नुकसान होता है तथा विकास में बाधा आती है। उन्होंने कहा कि अगर पूरे देश में एक साथ चुनाव होते हैं, तो इससे बहुमूल्य समय और ऊर्जा की बचत होगी और सुचारू शासन की सुविधा मिलेगी।

भारत के प्रहार से हिला चीन

एजेंसी

नयी दिल्ली। भारत द्वारा पाकिस्तान के खिलाफ चलाए गए ऑपरेशन सिंदूर ने न केवल आतंकवाद के खिलाफ निर्णायक कार्रवाई को दिखाया, बल्कि इसने चीन के हथियारों की गुणवत्ता और वैश्विक रक्षा बाजार में उसकी साख को भी गहरी चोट पहुंचायी है। भारत की इस सैन्य कार्रवाई में पाकिस्तान की एयर डिफेंस प्रणाली को निष्क्रिय कर दिया गया। 12 से अधिक एयरबेस को निशाना बनाया गया। आधुनिक युद्ध विशेषज्ञ जॉन स्पेंसर ने इसे सिर्फ शक्ति प्रदर्शन नहीं, बल्कि निर्णायक और सटीक बलवाद कार्रवाई बताया।



अपील की, तब यह साफ हो गया कि उसकी सैन्य क्षमता चरमरा चुकी है। विशेषज्ञों के अनुसार कि सबूतों से यह भी स्पष्ट हुआ कि पाकिस्तान के 80% हथियार चीन से प्राप्त हैं। एचव्यू-9 एयर डिफेंस सिस्टम, जीएल-15 एयर-टू-एयर

मिसाइल, चीनी फाइटर जेट्स सभी निष्प्रभावी या विफल साबित हुए। सेटेलाइट तस्वीरों और युद्ध के सबूतों से यह भी स्पष्ट हुआ कि पाकिस्तानी दावों के विपरीत भारतीय राफेल विमान को कोई

ऑपरेशन सिंदूर से ड़ैगन की इज्जत भी मिट्ठी में मिली

चीन की कई देशों से शिकायतें मिलीं

म्यांमार ने चीनी फाइटर जेट्स को रडार खराबी की वजह से ग्राउंड किया। नाइजीरिया को 9 में से 7 फाइटर जेट वापस करने पड़े। अब पाकिस्तान जो चीन का सबसे करीबी रणनीतिक साझेदार है, खुद इन हथियारों से असंतुष्ट दिख रहा है। विश्लेषकों का कहना है कि या तो चीन पाकिस्तान को घटिया हथियार देता है, या फिर उसके हथियार वाकई भारत के हथियारों के मुकाबले कमजोर हैं। यदि चीन ने इन तकनीकी और प्रदर्शन संबंधी समस्याओं को जल्द हल नहीं किया, तो उसका सपना दुनिया का शीर्ष हथियार निर्यातक बनने का अधूरा ही रह जाएगा।

नुकसान नहीं पहुंचा। चीन के रक्षा कंपनियों के शेयरों में 9% तक गिरावट दर्ज की गयी। पहले माना जा रहा था कि पाकिस्तान को और हथियार बेचने से चीन को फायदा होगा, लेकिन अब बाजार में उसकी विश्वसनीयता पर सवाल उठने लगे

हैं। 2020झ2024 के बीच चीन का वैश्विक हथियार निर्यात 5.9% रहा जिसमें से दो-तिहाई से अधिक पाकिस्तान को ही निर्यात किया गया। अब कई देश विशेषकर अफ्रीका, एशिया और लैटिन अमेरिका चीनी हथियारों को लेकर सावधानी बरतने लगे हैं।

तिरंगा यात्रा का नेतृत्व किया

इससे पहले केंद्रीय गृह मंत्री अमित शाह ने रविवार को सेनाओं के सम्मान में गुजरात के अहमदाबाद में तिरंगा यात्रा की अगुवाई की। इस दौरान उमड़ी धीड़ के बीच अमित शाह राष्ट्र ध्वज थामे जुलूस के आगे चलते दिखे। गृह मंत्री तिरंगा थामे हुए नल सरोवर चौकड़ी से एकलिंगजी रोड पर महाराणा प्रताप चौक तक पैदल चले। यहां उन्होंने 16वीं सदी के महान योद्धा की प्रतिमा पर पुष्पांजलि अर्पित की। पैदल मार्च में हिस्सा लेने वालों में गुजरात के गृह राज्य मंत्री हर्ष सांधवी, स्थानीय विधायक, भाजपा नेता और कार्यकर्ता तथा यहां के शिक्षक और प्रार्थमिक एवं माध्यमिक विभागों के पदाधिकारी शामिल थे। गुजरात भाजपा ने कहा कि यात्रा में बड़ी संख्या में लोग, सामाजिक और राजनीतिक नेता तिरंगा यात्रा में शामिल हुए। सशस्त्र बलों के साहस और वीरता को सलाम किया। ऑपरेशन सिंदूर के बाद देशभर में भाजपा की ओर से सेना के सम्मान में तिरंगा यात्रा निकाली जा रही है।

आतंकवाद को खत्म करने को लेकर ही होगी।

आरसीपी सिंह ने अपनी पार्टी का जनसुराज में किया विलय

पटना(एजेंसी)। आगामी बिहार विधानसभा चुनाव को लेकर पार्टी बदलने और पार्टी के विलय करने का सिलसिला शुरू हो गया है। इस सिलसिल में रविवार को जदयू से अलग होकर आरसीपी सिंह ने अपनी बनायी पार्टी आसा का विलय प्रशांत किशोर की पार्टी जनसुराज में कर दिया। पत्रकार सम्मेलन का आयोजन कर दोनों पार्टियों के प्रमुख ने आज पटना में विलय की जानकारी दी और दोनों नेताओं ने जदयू और मुख्यमंत्री नीतीश कुमार पर जोरदार हमला बोला। प्रशांत किशोर ने आरसीपी सिंह के जनसुराज संग आने को नीतीश कुमार के खिलाफ एक मजबूत पिटजोड़ बताया हुए कहा कि 'कमजोर नीतीश कुमार को गिद्ध की तरह नोचा जा रहा है।'जदयू में जो लोग खुद को नेतृत्वकर्ता कहते हैं, वे नीतीश कुमार को कितना सहयोग करते थे, यह सबको पता है। पीके ने बिना किसी का नाम

लिए यहां तक कहा कि नीतीश कुमार की सरकार में शामिल कुछ मंत्री 'वसूली मंत्री' हैं। प्रशांत किशोर ने जदयू के लोगों से अपील की है कि जदयू डूबता हुआ नाव है और वे जल्दी से जदयू को छोड़कर जनसुराज के साथ आ जाएं क्योंकि नीतीश कुमार की स्थिति पहले जैसे नहीं है। प्रशांत किशोर ने कहा कि जदयू के जो पांच नेता हैं, जिन्होंने पार्टी को हाईजैक किया है उनसे जाकर पूछिए कि उनकी जनता में क्या पैठ है। अगर हम लोग नहीं होते यह लोग अभी कहाँ होते। उन्होंने कहा कि आरसीपी सिंह का काम करने का जो अनुभव है, बिहार में ऐसे बहुत कम लोग हैं। आरसीपी सिंह आईएएस ऑफिसर रह चुके हैं। मैं जानता हूं कि अगर सबसे समझदार कार्यकर्ता किसी दल में हैं तो वह जनता दल यूनाइटेड में हैं। जन सुराज में समाजवाद को जिंदा रखा जाएगा।

स्टालिन ने राष्ट्रपति के खिलाफ कानूनी लड़ाई में आठ मुख्यमंत्रियों से मांगा समर्थन

एजेंसी

चेन्नई। तमिलनाडु के मुख्यमंत्री एम के स्टालिन ने रविवार को गैर-भारतीय जनता पार्टी (भाजपा) शासित आठ राज्यों के मुख्यमंत्रियों को पत्र लिखकर राष्ट्रपति द्वारा राज्य विधानसभाओं में पारित विधेयकों को मंजूरी देने के लिए राज्यपालों और राष्ट्रपति के लिए समय सीमा तय करने के शीर्ष न्यायालय के समक्ष उठाए गए सवालों के खिलाफ कानूनी लड़ाई में उनका समर्थन मांगा।



श्री स्टालिन ने पत्र में उनसे संघवाद और राज्य की स्वायत्तता को बनाए रखने के लिए इसका कड़ा विरोध करने और आगामी कानूनी लड़ाई में एकजुट होने का आग्रह किया है। उन्होंने न्यायालय के समक्ष एक समन्वित कानूनी रणनीति विकसित करने और संविधान के मूल ढांचे

को संरक्षित तथा सुरक्षित रखने के लिए एकजुट मोर्चा बनाने का भी आह्वान किया। गौरतलब है कि तमिलनाडु विधानसभा में पारित विधेयकों को मंजूरी देने में अत्यधिक देरी को लेकर राज्यपाल आर एन रवि के खिलाफ राज्य सरकार द्वारा दायर याचिका पर सुनवाई करते हुए शीर्ष न्यायालय ने राज्यपालों द्वारा भेजे गये विधेयकों पर मंजूरी देने को लेकर राष्ट्रपति के लिए समय सीमा निर्धारित कर दी थी। उन्होंने कहा कि राष्ट्रपति ने केंद्र

सरकार की सलाह पर गत 13 मई को संविधान के अनुच्छेद 143 के तहत सर्वोच्च न्यायालय के सलाहकार क्षेत्राधिकार का आह्वान किया है और न्यायालय के समक्ष 14 प्रश्न उठाए हैं। हालांकि संदर्भ में किसी राज्य या निर्णय का विशेष रूप से उल्लेख नहीं किया गया है, लेकिन इसका उद्देश्य तमिलनाडु राज्य बनाम तमिलनाडु के राज्यपाल के मामले में सर्वोच्च न्यायालय द्वारा दिए गए कानून और संविधान की व्याख्या पर सवाल उठाना है।

बलूचिस्तान में जांच चौकी पर हमला, चार सैनिकों की मौत

एजेंसी

कराची। पाकिस्तान के अशांत बलूचिस्तान प्रांत के खुजदार जिले में रणनीतिक रूप से अहम चीन-पाकिस्तान आर्थिक गलियारे (सीपीईसी) मार्ग पर स्थित एक जांच चौकी पर उग्रवादियों द्वारा किये गए हमले में चार सैनिक मारे गए। पुलिस ने यह जानकारी दी। पुलिस अधिकारी ने बताया कि नकाबपोश बंदूकधारियों ने शनिवार शाम जिले के नाल इलाके में जांच चौकी पर हमला किया और मौके से फरार हो गए। अबतक किसी भी समूह ने हमले की जिम्मेदारी नहीं ली है, लेकिन सुरक्षा अधिकारियों का मानना है कि यह हमला बलूचिस्तान लिबरेशन आर्मी (बीएलए) द्वारा किया गया है।



प्रकाशित

आरखंड अभिलेख परिचय, रॉपी द्वारा आयोजित वर्ग-XI की बोर्ड परीक्षा - 2025 के लिए JCBET, रॉपी द्वारा जारी किये संशोधित पाठ्यक्रम (बहुविषयीय प्रश्न) पर पुनर्लि. आधारित एक अत्यंत महत्वपूर्ण परीक्षायोजनी प्रश्नों का उत्तर सहीत संकलन

सभी प्रश्न प्रा. वि. 10, रॉपी द्वारा

VERMA'S Today

CHAPTER WISE CLASS - XI 2025

ARTS, SCIENCE, COMMERCE

VERMA PRESS PVT. LTD.

